

**ബിൻബാസ് പബ്ലിക്കേഷൻസ്
പ്രസിദ്ധീകരണ രംഗത്ത് ഒരു പുതിയ കാൽവയ്പ്**

കേരളത്തിലെ ഇസ്ലാമിക പ്രസിദ്ധീകരണാലയങ്ങൾ ധാരാളം കൃതികൾ മലയാളി വായനക്കാരന്റെ മുമ്പിൽ കാഴ്ച വെച്ചിട്ടുണ്ട്. മുസ്ലിംകളുടെ വൈജ്ഞാനിക സാംസ്കാരിക രംഗങ്ങളിൽ അവ നിർണ്ണായകമായ സ്വാധീനം ചെലുത്തുകയും പ്രശസ്തമായ സേവനം അനുഷ്ഠിച്ചുവരികയും ചെയ്യുന്നു. എന്നാൽ പല പ്രസിദ്ധീകരണശാലകളും ഏതെങ്കിലും ഒരു സംഘടനയോട് കൂറുപുലർത്തുന്നവയാണ്. അതുകൊണ്ട് തന്നെ പല പ്രമുഖ പണ്ഡിതരുടേയും കൃതികൾ അവരുടെ വീക്ഷണങ്ങളോട് 100% യോജിക്കുന്നില്ല എന്നതിനാൽ വെളിച്ചം കാണാതെ പോയിട്ടുണ്ട്. ആ വിടവ് നികത്തുവാനും ലോക മുസ്ലിം പണ്ഡിതന്മാരുടെ അമൂല്യ കൃതികൾ കൈരളിക്ക് കാഴ്ച വെക്കുവാനും വേണ്ടിയാണ് ബിൻബാസ് പബ്ലിക്കേഷൻസ് രംഗത്തു വന്നിട്ടുള്ളത്. മാത്രമല്ല, വായനക്കാർക്ക് ഉപകാരപ്രദമായ വിവിധ വിഷയങ്ങളിലും ഭാഷകളിലുമുള്ള ഗ്രന്ഥങ്ങളും പ്രസിദ്ധീകരിക്കുവാൻ ഉദ്ദേശിക്കുന്നു.

മുസ്ലിംലോകത്ത് സർവ്വദരണീയനായിരുന്ന മർഹൂം ശൈഖ് അബ്ദുൽ അസീസ് ബിൻബാസിന്റെ 'ജിന്ന-സിഹർ-ജോശ്വം - ഇസ്ലാമിക വീക്ഷണം' എന്ന പ്രഥമ കൃതി വായനക്കാരുടെ മുമ്പിൽ സമർപ്പിക്കുന്നതിൽ ഞങ്ങൾക്ക് സന്തോഷമുണ്ട്.

മാന്യ വായനക്കാരുടെ സഹകരണം പ്രതീക്ഷിക്കുന്നു. അല്ലാഹു നമ്മുടെ സദ്യദമങ്ങൾ വിജയിപ്പിക്കുമാറാകട്ടെ.

ഡയറക്ടർ
ബിൻബാസ് പബ്ലിക്കേഷൻസ്
അൻവാർ നഗർ-കുനിയത്ത്
പി.ഒ. കീഴുപറമ്പ്-673 639
മലപ്പുറം ജില്ല.

ജോശ്വം, മാരണം (സിഹർ), തുടങ്ങിയ മാർഗങ്ങളിലൂടെ രോഗശമനം നൽകുമെന്ന് വാദിക്കുന്ന ആദിചാരികൾ അടുത്തകാലത്തായി വളരെ വർദ്ധിച്ചിരിക്കുന്നു. പാമര ജനങ്ങളെ ചൂഷണം ചെയ്തുകൊണ്ട് അവർ പല നാടുകളിലും വ്യാപരിച്ചുകൊണ്ടിരിക്കുകയാണ്. ഇസ്ലാമിനും മുസ്ലിംകൾക്കും ഇവർ ഉയർത്തുന്ന ഭീഷണി നിസ്സാരമല്ല. അതിനെ കുറിച്ച് സമുദായത്തെ ബോധവൽക്കരിക്കേണ്ടത് അല്ലാഹുവിന്റെ മതത്തിലേക്കുള്ള പ്രബോധനത്തിന്റെ ഭാഗമാണെന്ന് ഞാൻ മനസ്സിലാക്കുന്നു. അല്ലാഹുവിന്റേയും പ്രവാചകന്റേയും കൽപ്പനക്ക് വിരുദ്ധമാണ് ഇത്തരം പ്രവർത്തനങ്ങൾ. മാത്രമല്ല, അവയിൽ പലതിലും അല്ലാഹുവേതരർക്കുള്ള ആരാധനകൂടി വന്നു ചേരുന്നു.

രോഗശമനത്തിന് ചികിത്സ അനുവദനീയമാണെന്ന കാര്യത്തിൽ മുസ്ലിം ലോകത്ത് അഭിപ്രായാന്തരമില്ല. ചികിത്സക്ക് വേണ്ടി ഒരു മുസ്ലിമിന് വിദഗ്ദ്ധരായ ഭിഷഗ്വരരെ സമീപിക്കാവുന്നതാണ്. വൈദ്യശാസ്ത്ര ചികിത്സാശീതീയനൂസരിച്ച് രോഗനിർണ്ണയം നടത്തുകയും ചികിത്സിക്കുകയും ചെയ്യാവുന്നതാണ്. അവയെല്ലാം അല്ലാഹു നിശ്ചയിച്ച പ്രകൃതി നിയമങ്ങൾ കണക്കുപറ്റാതെ. അതിനാൽ അവ അല്ലാഹുവിനെ മാത്രം അവലംബിക്കുന്നതിന് (തവക്കുൽ) വിപരീതമാകുന്നില്ല. രോഗം നിശ്ചയിച്ച അല്ലാഹു അവക്കുള്ള ഔഷധങ്ങളും പ്രകൃതിയിൽ നിക്ഷേപിച്ചിട്ടുണ്ട്. ചിലർ അവയെ അറിഞ്ഞിട്ടുണ്ടെങ്കിൽ മറ്റു ചിലർക്കവ അജ്ഞാതമായിരിക്കും, പക്ഷെ താൻ നിഷിദ്ധമാക്കിയവയിൽ അല്ലാഹു രോഗശമനം നിശ്ചയിച്ചിട്ടില്ല.

രോഗനിർണ്ണയത്തിന് വേണ്ടി അദ്യശ്ചത്താനമുണ്ടെന്ന് വാദിക്കുന്ന ജോശ്വയുടെ ഒരു മുസ്ലിം സമീപിക്കാവതല്ല. അവർ പറയുന്ന കാര്യങ്ങൾ വിശ്വസിക്കാവതുമല്ല. കാരണം, ഒന്നുകിൽ അവർ ഊഹത്തെ അടിസ്ഥാനമാക്കി ദാവികാര്യങ്ങൾ പ്രവചിക്കുന്നു. അല്ലെങ്കിൽ തങ്ങളുടെ ലക്ഷ്യസാക്ഷാൽക്കരണത്തിനു വേണ്ടി ജിന്നുകളെ ഹാജരാക്കുകയും അവയുടെ സഹായം തേടുകയും ചെയ്യുന്നു. അദ്യശ്ചത്താനം വാദിക്കുന്ന ഇവർ അവിശ്വാസികളും മാർഗ ഭ്രഷ്ടികളുമാണെന്നാണ് ഇസ്ലാം പഠിപ്പിക്കുന്നത്.

നബി(സ) പറയുന്നു:

من أتى عرّافًا فسأله عن شيء لم تقبل له صلاة أربعين يوماً (رواه مسلم)

ആരെങ്കിലും ഒരു ജോത്യനെ (ദാവീകാരുങ്ങൾ അറിയുന്നതിന് വേണ്ടി) സമീപിച്ചാൽ അവന്റെ നാൽപ്പത് ദിവസങ്ങളിലെ നമസ്കാരം സ്വീകരിക്കപ്പെടുകയില്ല (മുസ്ലീം).

" من أتى كاهنا فصدقه بما يقول فقد كفر بما أنزل على محمد صلى الله عليه وسلم" (رواه أبو داود)

ആരെങ്കിലും ഒരു ജോത്യനെ സമീപിക്കുകയും അയാൾ പറയുന്നതും വിശ്വസിക്കുകയും ചെയ്താൽ അവൻ മുഹമ്മദ് (സ)ക്ക് ഇറക്കിയതിനെ (ഖുർആനിലെ) നിഷേധിച്ചിരിക്കുന്നു. (അബൂദാവൂദ്)

ഉപരിസൂചിത ഹദീസുകൾ കണക്കുനോട്ടക്കാർ, ജോത്യർ, മാണിക്കാർ തുടങ്ങിയവരെ സമീപിക്കുകയും അവരുടെ വാക്കുകൾ വിശ്വസിക്കുകയും ചെയ്യുന്നതിനെ നിരാകരിക്കുന്നു. അതിനാൽ ഇത്തരക്കാരുടെ തടയുകയും നിരുത്സാഹപ്പെടുത്തുകയും ചെയ്യേണ്ടത് ഉത്തരവാദിപ്പെട്ടവരുടെ ബാധ്യതയാണ്. അനേകം പേർ ജോത്യരെ സമീപിക്കുന്നതായി കാണപ്പെടുന്നു, അവർ പ്രവചിക്കുന്ന ചില കാര്യങ്ങൾ യാദൃശ്ചികമായി സംഭവിക്കുകയും ചെയ്യുന്നു. അവയിലൊന്നും നാം വഞ്ചിതരാകാവതല്ല. വ്യാജവാദികളായ ഇത്തരം സിദ്ധൻമാരെ അനുധാവനം ചെയ്യുന്നത് നാശകരമാണെന്ന് ഉപരിസൂചിത ഹദീസുകളിൽനിന്ന് വ്യക്തമാണ്. ജോത്യനും ആദിചാരിയും അവിശ്വാസികൾ (കാഫിർ) ആണെന്ന് അവ വ്യക്തമാക്കുന്നു. കാരണം, അവർ അദ്യശ്ചൈനാനികളാണെന്ന് വാദിക്കുകയും ജിന്നു പൂജയിലൂടെ തങ്ങളുടെ ലക്ഷ്യങ്ങളിൽ എത്തിച്ചേരുവാൻ പരിശ്രമിക്കുകയും ചെയ്യുന്നു. ഫിലസ്, ഉറുക്ക്, മഷിനോട്ടം തുടങ്ങിയ ജോത്യരുടെ പ്രവർത്തനങ്ങൾ ഒരു മുസ്ലീം അംഗീകരിക്കാവതല്ല. വിവാഹം, വിവാഹാനന്തരമുള്ള സ്നേഹം, ശത്രുത തുടങ്ങിയ കാര്യങ്ങൾ അന്വേഷിക്കാൻ വേണ്ടി ഒരു

മുസ്ലീം ജോത്യരെ സമീപിക്കാവതല്ല. അത്തരം ദാവീകാരുങ്ങളെല്ലാം അല്ലാഹുവിന്നുമാത്രമേ അറിയൂ.

മാരണം അവിശ്വാസത്തിലേക്ക് നയിക്കുന്ന നിഷിദ്ധമായ കാര്യങ്ങളിൽപ്പെട്ടതാണ് ; അല്ലാഹു. പറയുന്നു:

وَمَا يُعْلَمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ وَمَا هُمْ بِضَارِّينَ بِهِ مِنْ أَحَدٍ إِلَّا بِإِذْنِ اللَّهِ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ وَلَقَدْ عَلِمُوا لَمَنِ اشْتَرَاهُ مِنْهُ فِي الْآخِرَةِ مَنْ خَلَقَ وَلَبِئْسَ مَا شَرَوْا بِهِ أَنفُسَهُمْ لَوْ كَانُوا يَعْلَمُونَ (البقرة : 102)

എന്നാൽ അവർ രണ്ടുപേരും(ഹാറുത്തും മാറുത്തും) ഏതൊരാൾക്ക് പഠിപ്പിക്കുമ്പോഴും ഞങ്ങളുടേത് ഒരു പരീക്ഷണം മാത്രമാകുന്നു. അതിനാൽ ദൈവനിഷേധത്തിലേർപ്പെടരുത് എന്ന് അവർ പറഞ്ഞു കൊടുക്കാതിരുന്നില്ല. അങ്ങിനെ അവരിൽനിന്ന് ആളുകൾ ദാമ്യർത്താക്കന്മാർക്കിടയിൽ ദിനതയുണ്ടാക്കാനുള്ള തന്ത്രങ്ങൾ പഠിച്ചുകൊണ്ടിരുന്നു. എന്നാൽ അല്ലാഹുവിന്റെ അനുമതികൂടാതെ അതുകൊണ്ട് യാതൊരാൾക്കും ഒരു ദ്രോഹവും ചെയ്യാൻ അവർക്ക് കഴിയില്ല. അവർക്കുതന്നെ ഉപദ്രവമുണ്ടാക്കുന്നതും ഒരു പ്രയോജനവും ചെയ്യാത്തതുമായ കാര്യമാണ് അവർ പഠിച്ചു കൊണ്ടിരുന്നത്. അത് വാങ്ങിയവർക്ക് പരലോകത്ത് യാതൊരു വിഹിതവുമുണ്ടാകുകയില്ലെന്ന് അവർ ഗ്രഹിച്ചിട്ടുമാണ്. തങ്ങളുടെ ആത്മാവുകളെ വിറ്റ് അവർ വാങ്ങിയ വിലവളരെ ചീത്ത തന്നെ, അവർക്ക് വിവരമുണ്ടായിരുന്നെങ്കിൽ (അൽ ബഖറ : 102)

സിഹ്റ സത്യനിഷേധമാണെന്നും മാണിക്കാർ ദാമ്യയെയും ദർത്താവിനെയും വേർപ്പെടുത്തുമെന്നും ഈ വചനം വ്യക്തമാക്കുന്നു. അപ്രകാരം തന്നെ സിഹ്റ സ്വയമേ ഉപകാരമോ ഉപദ്രവമോ ചെയ്യുകയില്ല, പ്രത്യുത, അല്ലാഹുവിന്റെ നിഷ്ഠ പ്രകാരമാണ് അവ സംഭവിക്കുക എന്നും ഈ

വചനം പഠിപ്പിക്കുന്നു. സിഹ്ൻ പഠിക്കുന്നവർ ഉപദ്രവകരമായ കാര്യങ്ങളാണ് പഠിക്കുന്നത്. അവർക്ക് അല്ലാഹുവിങ്കൽ ഒരു സ്ഥാനവുമില്ല. തുച്ഛമായ ഭൗതിക നേട്ടത്തിന് വേണ്ടി അവർ സ്വയം നാശത്തിൽ പതിച്ചിരിക്കുന്നു. അല്ലാഹു നമ്മെ ജോഷ്യായിൽ നിന്നും മന്ത്രവാദികളിൽനിന്നും കാത്തു രക്ഷിക്കട്ടെ.

മോചനമാർഗങ്ങൾ

സിഹ്ൻ ബാധയിൽനിന്ന് രക്ഷനേടാനുള്ള മാർഗവും ചികിത്സിക്കുവാനുള്ള വഴിയും അല്ലാഹു തന്റെ ദാസൻമാർക്ക് അറിയിച്ചുതന്നിട്ടുണ്ട്. അവയിൽ ചിലത് താഴെ വിവരിക്കുന്നു.

സിഹ്ൻ ബാധിക്കുന്നതിൽനിന്ന് രക്ഷപ്പെടാനുള്ള ഏറ്റവും പ്രധാനപ്പെട്ട മാർഗം നബി (സ) യിൽ നിന്ന് ഉദ്ധരിക്കപ്പെട്ട പ്രാർത്ഥനകൾ, ദിക്കിന്റുകൾ എന്നിവകൊണ്ടുള്ള പ്രതിരോധമാണ്. നമസ്കാരാനന്തരമുള്ള ദിക്കിന്റുകൾക്ക് ശേഷവും ഉറങ്ങുന്നതിന്റെ മുമ്പും 'ആയത്തുൽ കുർസി' പാരായണം ചെയ്യുക. വുർആനിലെ ഏറ്റവും മഹത്തായ സൂക്തമായ ആയത്തുൽ കുർസി താഴെ കൊടുക്കുന്നു.

اللَّهُ لَا إِلَهَ إِلَّا هُوَ الْحَيُّ الْقَيُّومُ ، لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ (البقرة - 225)

അല്ലാഹു, അവനല്ലാതെ ദൈവമില്ല. എന്നെന്നും ജീവിച്ചിരിക്കുന്നവൻ, എല്ലാം നിയന്ത്രിക്കുന്നവൻ, മയക്കമോ ഉറക്കമോ അവനെ ബാധിക്കുകയില്ല. അവന്റെതാണ് ആകാശദൂരമിടങ്ങളെല്ലാം. അവന്റെ അനുവാദപ്രകാരമല്ലാതെ അവന്റെയടുക്കൽ ശുപാർശനടത്താനാരുണ്ട്? അവരുടെ മുമ്പിലുള്ളതും അവർക്കു പിന്നിലുള്ളതും അവൻ അറിയുന്നു.

അവന്റെ അറിവിൽ നിന്ന് അവൻ ഇച്ഛിക്കുന്നതല്ലാതെ അവർക്ക് സൂക്ഷ്മമായി അറിയാൻ കഴിയില്ല. അവന്റെ പീഠം ആകാശദൂരമിടങ്ങളെ മുഴുവൻ ഉൾക്കൊള്ളുന്നതാകുന്നു. അവയുടെ സംരക്ഷണം അവന് ഒട്ടും ഭാരമുള്ളതല്ല. അവൻ ഉന്നതനും മഹാനുമത്ര. (അൽബഖര :255)

അപ്രകാരം സുറത്തിൽ ഇഖ്ലാസ്, ഫലഖ് , നാസ് എന്നിവ മൂന്ന് പ്രാവശ്യം വീതം നിർബന്ധ നമസ്കാരങ്ങൾക്ക് ശേഷവും രാപകലുകളുടെ ആരംഭത്തിലും ഉറങ്ങുന്നതിന് മുമ്പും പാരായണം ചെയ്യുക. കൂടാതെ രാത്രിയുടെ ആരംഭത്തിൽ സുറത്തുൽ ബഖറയിലെ അവസാനത്തെ രണ്ട് ആയത്തുകൾ പാരായണം ചെയ്യുക. അവ താഴെ പറയുന്നവയാണ്.

أَمِنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ لَا نَفَرَقَ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ، لَا يَكْفُرُ اللَّهُ نَفْسًا إِلَّا وَسَعَهَا لَهَا مَا كَسَبَتْ وَعَلَيْهَا مَا كَسَبَتْ رَبَّنَا لَا تَأْخُذْنَا إِنْ نَسِينَا أَوْ أَخْطَأْنَا رَبَّنَا وَلَا تَحْمِلْ عَلَيْنَا إصْرًا كَمَا حَمَلْتَهُ عَلَى الَّذِينَ مِنْ قَبْلِنَا رَبَّنَا وَلَا تُحَمِّلْنَا مَا لَا طَاقَةَ لَنَا بِهِ وَاعْفُ عَنَّا وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ - (البقرة - 285-286)

തന്റെ രക്ഷിതാവിങ്കൽ നിന്ന് തനിക്ക് അവതരിപ്പിക്കപ്പെട്ടതിൽ റസൂൽ വിശ്വസിച്ചിരിക്കുന്നു. (അതിനെ തുടർന്ന്) സത്യവിശ്വാസികളും അവരെയും അല്ലാഹുവിനെയും അവന്റെ മലക്കുകളെയും അവന്റെ വേദ ഗ്രന്ഥങ്ങളിലും അവന്റെ ദൂതൻമാരിലും വിശ്വസിച്ചിരിക്കുന്നു. അവന്റെ ദൂതന്മാരിൽ ആർക്കുമിടയിൽ ഒരു വിവേചനവും ഞങ്ങൾ കൽപിക്കുന്നില്ല. അവർ പറയുകയും ചെയ്തു. ഞങ്ങളിതാ കേൾക്കുകയും അനുസരിക്കുകയും ചെയ്തിരിക്കുന്നു. ഞങ്ങളുടെ നാമാ! ഞങ്ങളോട് പൊറുക്കണമേ.

നിന്നിലേക്കൊക്കുന്നു (ഞങ്ങളുടെ) മടക്കം.

അല്ലാഹു ഒരാളോടും ഒരാളുടെ കഴിവിൽ പെട്ടതല്ലതെ ചെയ്യാൻ നിർബന്ധിക്കുകയല്ല. ഓരോരുത്തർ പ്രവർത്തിച്ചതിന്റെ സൽഫലം അവർ വർക്കുതന്നെ. ഓരോരുത്തർ പ്രവർത്തിച്ചതിന്റെ ദുഷ്ഫലവും അവരവരുടെ മേൽ തന്നെ. ഞങ്ങളുടെ നാഥാ! ഞങ്ങൾ മറന്നു പോകുകയോ ഞങ്ങൾക്ക് തെറ്റു പറ്റുകയോ ചെയ്തുവെങ്കിൽ ഞങ്ങളെ നീ ശിക്ഷിക്കരുതേ, ഞങ്ങളുടെ നാഥാ! ഞങ്ങളുടെ മുൻഗാമികളുടെ മേൽ നീ ചുമത്തിയതുപോലുള്ള ദാരം ഞങ്ങളുടെ മേൽ നീ ചുമത്തരുതേ, ഞങ്ങളുടെ നാഥാ ഞങ്ങൾക്ക് കഴിവില്ലാത്തത് ഞങ്ങളെ നീ വഹിപ്പിക്കരുതേ! ഞങ്ങൾക്ക് നീ മാപ്പനൽക്കുകയും ഞങ്ങളോട് പൊറുക്കുകയും കരുണ കാണിക്കുകയും ചെയ്യേണമേ! നീയാണ് ഞങ്ങളുടെ രക്ഷാധികാരി. അതുകൊണ്ട് സത്യനിഷേധികളായ ജന തക്കെതിരായി നീ ഞങ്ങളെ സഹായിക്കണമേ!

ഈ സൂക്തങ്ങളുടെ മഹത്വത്തെക്കുറിച്ചു നബി (സ) പറയുന്നു.

" من قرأ آية الكرسي في ليلة لم يزل عليه من الله حافظ ولا يقربه شيطان حتى يصبح "

'ഏതൊരാളും രാത്രിയിൽ 'ആയത്തുൽകുർസി' പാരായണം ചെയ്താൽ പ്രഭാതം വരെ അയാൾ അല്ലാഹുവിന്റെ സംരക്ഷണത്തിലാണ്. ഒരു പിശാചും അയാളെ സമീപിക്കുകയില്ല'

" من قرأ آيتين من آخر سورة البقر في ليلة كفتاه "

'സുറത്തിൽ ബഖറയുടെ അവസാനത്തെ രണ്ട് ആയത്തുകൾ രാത്രിയിൽ പാരായണം ചെയ്തവന് അതുതന്നെ (ആപത്തിൽ നിന്ന് രക്ഷയായി) മതി.

പിശാചിൽ നിന്ന് രക്ഷതേടാനുള്ള ചില പ്രാർത്ഥനകളും (നബി (സ)യിൽ നിന്ന് പ്രബലമായി ഉദ്ധരിക്കപ്പെട്ടിട്ടുണ്ട്.

രാത്രിയും പകലിലും

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ

(സമ്പൂർണ്ണമായ ദൈവിക വചനങ്ങൾക്കൊണ്ട് അവൻ സൃഷ്ടിച്ചവയുടെ തിന്മയിൽ നിന്ന് ഞാൻ രക്ഷനേടുന്നു) എന്ന് ചൊല്ലുന്നത് അതിൽപെടുന്നു.

യാത്രകൾക്കിടയിൽ കരയിലോ കടലിലോ മരുഭൂമികളിലോ സത്രങ്ങളിലോ തങ്ങുമ്പോഴും ഈ പ്രാർത്ഥന ചൊല്ലുവാൻ നബി(സ) പഠിപ്പിച്ചിട്ടുണ്ട്. അവിടുന്ന് പറഞ്ഞു

من نزل منزلا فقال: أعوذ بكلمات الله التامات من شر ما

خلق لم يضره شيء حتى يرتحل من منزله ذلك "

ആരെങ്കിലും ഒരു സ്ഥലത്ത് താമസിക്കുമ്പോൾ നേരത്തെ സൂചിപ്പിച്ച പ്രാർത്ഥന ചൊല്ലിയാൽ അവൻ അവിടെനിന്ന് പോകുന്നത് വരെ ഒരു ഉപദ്രവവും അവനെ ബാധിക്കുകയില്ല എന്ന് സാരം. രാപകലുകളുടെ ആരംഭങ്ങളിൽ താഴെ പറയുന്ന പ്രാർത്ഥന ചൊല്ലുന്നതും ഈ ഇനത്തിൽപെടുന്നു.

" بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ "

'അല്ലാഹുവിന്റെ നാമത്തിൽ ആരുംദിക്കുന്നു; അവന്റെ നാമം ഉണ്ടായിരിക്കെ ആകാശത്തിലോ ഭൂമിയിലോ ഉള്ള ഒന്നും ഉപദ്രവിക്കുകയില്ല. അവൻ കേൾക്കുന്നവനും അറിയുന്നവനുമാണ്.'

സിഹ്റിൽനിന്നും മറ്റുപദ്രവങ്ങളിൽ നിന്നും രക്ഷനേടാനുള്ള ഏറ്റവും പ്രധാനപ്പെട്ട പോംവഴിയാണ് ഈ ദിക്റുകളും പ്രാർത്ഥനകളും അവ ഒരാൾ വിശ്വാസത്തോടും ദൈവിക ബോധത്തോടും പതിവാക്കുന്നതായാൽ അത് അവന് ഒരു രക്ഷാകവചം തന്നെയായിരിക്കും. മാത്രമല്ല ഈ ദിക്റുകൾ സിഹ്റ ബാധിച്ചവന് അതിൽ നിന്നും മുക്തി നേടാനുള്ള ഏറ്റവും

പ്രധാനപ്പെട്ട ആയുധം തന്നെയാണ്.

സിഹ്റും മറ്റുരോഗങ്ങളും ബാധിച്ചവരെ നബി(സ) താഴെ നൽകിയ പ്രാർത്ഥന കൊണ്ട് മന്ത്രിച്ചിരുന്നു.

اللَّهُمَّ رَبَّ النَّاسِ أَذْهَبِ الْبَأْسَ وَأَشْفِ أَنْتَ الشَّافِي لَا شِفَاءَ إِلَّا بِشِفَائِكَ شِفَاءً لَا يُغَادِرُ سَقَمًا

ജനങ്ങളുടെ നാമനായ അല്ലാഹുവെ രോഗത്തെ നീ നീക്കിക്കളയുകയും സുഖപ്പെടുത്തുകയും ചെയ്യേണമേ. നീയാണ് സുഖപ്പെടുത്തുന്നവൻ; നിന്നിൽനിന്ന് മാത്രമാണ് ശമനം. രോഗം നീ പൂർണ്ണമായും ദേഹമാക്കേണമേ.

ജിബ്രീൽ (അ) നബി (സ)യെ ഇപ്രകാരം മന്ത്രിച്ചിരുന്നു.

" بِسْمِ اللَّهِ أَرْفِيكَ مِنْ كُلِّ شَيْءٍ يُؤْذِيكَ وَمِنْ شَرِّ كُلِّ نَفْسٍ أَوْ عَيْنٍ حَاسِدٍ اللَّهُ يَشْفِيكَ بِسْمِ اللَّهِ أَرْفِيكَ "

താങ്കളെ ഉപദ്രവിക്കുന്ന എല്ലാകാര്യങ്ങളിൽനിന്നും അല്ലാഹുവിന്റെ നാമത്തിൽ മന്ത്രിക്കുന്നു. അസുയാലുവിന്റെ കണ്ണെറിൽനിന്നും മറ്റുപദ്രവങ്ങളിൽ നിന്നും അല്ലാഹു താങ്കളെ സുഖപ്പെടുത്തട്ടെ. അല്ലാഹുവിന്റെ നാമത്തിൽ ഞാൻ മന്ത്രിക്കുന്നു.

മുകളിൽ സൂചിപ്പിച്ച രണ്ട് പ്രാർത്ഥനകളും മൂന്ന് പ്രാവശ്യം വീതം ചൊല്ലേണ്ടതാണ്. സിഹ്റ ബാധക്കുള്ള ചികിത്സയുടെ മറ്റൊരു രീതി താഴെ പറയുന്നു. സിഹ്റമൂലം ദാരുണമായി ബന്ധപ്പെടുവാൻ സാധിക്കാത്തവർക്ക് ഏറെ പ്രയോജനം ചെയ്യുന്ന ഒന്നാണത്.

ഇലന്തമര (സിദ്ദ് വൃക്ഷം)ത്തിന്റെ ഏഴു പച്ചിലകൾ എടുത്ത് കല്ലുകൊണ്ടോ മറ്റോ ചതക്കുക, അതിനു ശേഷം ഒരു പാത്രത്തിൽ ഇടുക, അതിൽ കുളിക്കുവാൻ ആവശ്യമായ വെള്ളം ഒഴിക്കുക, ആയത്തുൽ കുർബ്ബി, സുറത്തുൽ കാഫിറുൻ, ഇഖ്ലാസ്, ഫലഖ്, നാസ് എന്നിവ അതിൽ പാരായണം ചെയ്യുക കൂടാതെ സുറത്തുൽ അഅ്റാഫിലെ 117 മുതൽ 119കുടിയ വചനങ്ങളും, സുറത്തു യൂനുസിലെ 79-82 വരെയുള്ള ആയത്തുകളും സുറത്തു താഹയുടെ 65-69 വരെയുള്ള സൂക്തങ്ങളും ആ വെള്ളത്തിൽ പാരായണം

യണം ചെയ്യുക. അതിന് ശേഷം അതിൽനിന്ന് മൂന്ന് കപ്പ് കുടിക്കുകയും അവശേഷിക്കുന്നത് കൊണ്ട് കുളിക്കുകയും ചെയ്യുക എന്നാൽ രോഗശാന്തി ലഭിക്കുന്നതാണ്. ഇൻഷാ അല്ലാ. ആവശ്യമായി വരികയാണെങ്കിൽ ഇപ്രകാരം രണ്ടോ അതിൽ കൂടുതലോ പ്രാവശ്യം രോഗം മാറുന്നത് വരെ ചികിത്സ ആവർത്തിക്കാവുന്നതാണ്.

സിഹ്റ ബാധ മാറ്റാൻ ഏറ്റവും പ്രയോജന പ്രദമായ മറ്റൊരു മാർഗം കുടിയുണ്ട്. സിഹ്റ ചെയ്ത വസ്തുക്കൾ വെച്ച സ്ഥലം കണ്ടുപിടിക്കലാണത്. മലയിലോ മണ്ണിലോ മറ്റുവിടെയാണെങ്കിലും അത് കണ്ടെത്തുകയും പുറത്തെടുത്ത് നശിപ്പിക്കുകയും ചെയ്യുക. എന്നാൽ സിഹ്റ ബാധ പരിപൂർണ്ണമായും ദേഹമാകുന്നതാണ്.

സിഹ്റിന് പകരം എതിർ മാർഗണം ചെയ്യുന്ന സമ്പ്രദായം ഇസ്ലാമിക് മല്ല. ജിന്നുകൾക്കുള്ള ബലികർമ്മംപോലുള്ള ബഹുദൈവാരാധനകൾ അവയിൽ അടങ്ങിയിട്ടുണ്ട്. അപ്രകാരം തന്നെ ജോന്യർ, മന്ത്രവാദികൾ തുടങ്ങിയവരോട് ചികിത്സ ആരായാവതുമല്ല. ജനങ്ങളെ ചൂഷണം ചെയ്യുന്നവരും അദ്ധ്യക്ഷതാനമുണ്ടെന്ന് വാദിക്കുന്നവരുമാണവർ. അവരെ സമീപിക്കുന്നതും അവരോട് ചോദിക്കുന്നതും അവർ പറയുന്നത് വിശ്വസിക്കുന്നതും നബി(സ) വിരോധിച്ചിട്ടുണ്ട്. അതെല്ലാം നാം നേരത്തെ വിവരിച്ചിട്ടുണ്ട്.

'നബി(സ)യോട് പ്രതിമാർഗണം ചെയ്യുന്നതിനെക്കുറിച്ചു ചോദിച്ചപ്പോൾ അത് പൈശാചിക പ്രവർത്തനമാണെന്ന് അവിടുന്ന് പ്രതിവചിച്ചു.' (ഇമാം അഹ്മദ്)

എന്നാൽ മതപരമായ പ്രാർത്ഥനകൾ, മന്ത്രങ്ങൾ, അനുവദനീയമായ മരുന്നുകൾ എന്നിവകൊണ്ട് സിഹ്റ മൂലമുള്ള ആപത്തുകളെ നേരിടാവുന്നതാണ്. അല്ലാമാ ഇബ്നിൽ ഖയ്യിം(റ) ശൈഖ് അബ്ദുറഹ്മാൻ ബിൻ ഹസൻ (റ) തുടങ്ങിയ പണ്ഡിതർ ഇക്കാര്യം വ്യക്തമാക്കിയിട്ടുണ്ട്. അല്ലാഹു അനുഗ്രഹിക്കട്ടെ.

1. ഖുർആൻ മന്ത്രിച്ച ശീരത്തിൽ ഊതുനൽ നബി (സ) യുടെ ചുമ്പിൽ സ്ഥിരപ്പെട്ടിട്ടുണ്ട്. എന്നാൽ വെള്ളത്തിലോ മറ്റോ ഖുർആൻ മന്ത്രിച്ച ശേഷം കുടിക്കുന്ന സമ്പ്രദായം പ്രബലമായ ഹദീസുകളിൽ വ്യക്തമല്ല. എന്നാൽ ശൈഖ് ഇബ്നുബാസിനെപ്പോലുള്ള ധാരാളം പണ്ഡിതർമാർ അങ്ങിനെ ചെയ്യാമെന്ന് അഭിപ്രായപ്പെടുന്നു. മറ്റു ചിലർ ഈ വീക്ഷണത്തോട് യോജിക്കുന്നില്ല. (വിവ:-)

സിഹ്ൻ ചെയ്യുന്ന ഭാര്യ

(ഭാര്യ സിഹ്ൻ ചെയ്തതായി പരാതിപ്പെട്ട ഒരാൾക്ക് മർഹും ശൈഖ് അബ്ദുൽ അസീസ് ബിൻ അബ്ദുല്ലാഹിബ്നു ബാസ് നൽകിയ മറുപടി താഴെ കൊടുക്കുന്നു.)

ഏഴുതത് ലഭിച്ചു. താങ്കളുടെ ആദ്യഭാര്യ സിഹ്ൻ ചെയ്തതുമൂലം നവ വധുവുമായി താങ്കൾക്ക് ബന്ധപ്പെടാൻ കഴിയാതിരുന്നതും പ്രതിവിധിയായി മന്ത്രവാദിയെ സമീപിച്ചതും അറിഞ്ഞു.

താങ്കളുടെ ആദ്യഭാര്യ സിഹ്ൻ ചെയ്തത് ശരിയാണെങ്കിൽ അവളുടെ പ്രവർത്തനം ഏറ്റവും നീചമാണ്. അത് ദുർമാർഗ്ഗവും അവിശ്വാസവും (കുഫ്റും)മാകുന്നു. അല്ലാഹു പറയുന്നു

وما يعلمان من أحد حتى يقولا إنما نحن فتنة فلا تكفر
 فيتعلمون منهما ما يفرقون به بين المرء وزوجه وما هم
 بضارين به من أحد إلا بإذن الله ويتعلمون ما يضرهم ولا
 ينفعهم ولقد علموا لمن اشتراه ماله في الآخرة من خلاق
 ولنيس ما شروا به أنفسهم لو كانوا يعلمون - (البقرة: 102)

എന്നാൽ അവർ രണ്ടുപേരും(ഹാനുതും മാനുതും) ഏതൊരാൾക്ക് പഠിപ്പിക്കുമ്പോഴും ഞങ്ങളുടേത് ഒരു പരീക്ഷണം മാത്രമാകുന്നു. അതിനാൽ ദൈവനിഷേധത്തിലേർപ്പെടരുത് എന്ന് അവർ പറഞ്ഞുകൊടുക്കാതിരുന്നില്ല. അങ്ങിനെ അവരിൽനിന്ന് ആളുകൾ ദാരുദർത്തമാക്കുമ്പോൾക്കിടയിൽ ദിനതയുണ്ടാകാനുള്ള തന്ത്രങ്ങൾ പഠിച്ചുകൊണ്ടിരുന്നു. എന്നാൽ അല്ലാഹുവിന്റെ അനുമതികൂടാതെ അതുകൊണ്ട് യാതൊരാൾക്കും ഒരു ദ്രോഹവുംചെയ്യാൻ അവർക്ക് കഴിയില്ല. അവർക്കുതന്നെ ഉപദ്രവമുണ്ടാക്കുന്നതും ഒരു പ്രയോജനവും ചെയ്യാത്തതുമായ കാര്യമാണ് അവർ പഠിച്ചുകൊണ്ടിരുന്നത്. അത് വാണിയവർക്ക് പരലോകത്ത് യാതൊരു വിഹിതവുമുണ്ടാവുകയില്ലെന്ന് അവർ ഗ്രഹിച്ചിട്ടുമുണ്ട്. തങ്ങളുടെ ആത്മാവുകളെ വിറ്റ് അവർ വാണിയ വില വളരെ ചീത്ത തന്നെ; അവർക്ക് വിവരമുണ്ടായിരുന്നെങ്കിൽ (അൽ ബഖറ :102)

സിഹ്ൻ ചെയ്യുന്നവൻ സത്യനിഷേധിയാണെന്നും സിഹ്ൻമാർ പറിക്കുന്ന കാര്യം ഉപദ്രവകരമാണെന്നും ദാരു-ദർത്തമാക്കൽക്കിടയിൽ ദിനീപ്പുണ്ടാക്കുകയാണ് അവരുടെ ലക്ഷ്യമെന്നും ഈ വചനം വ്യക്തമാക്കുന്നു. അവർ പരലോകത്ത് നഷ്ടമാകാറുമാണ്.

നബി(സ) പറഞ്ഞു

"اجتنبوا السبع الموبقات ، قيل : وما هن يا رسول الله ؟
 قال: الشرك بالله والسحر وقتل النفس التي حرم الله إلا
 بالحق واكل الربا واكل مال اليتيم والتولي يوم الزحف
 وقذف المحصنات الغافلات المؤمنات"

നിങ്ങൾ ഏഴു മഹാപാപങ്ങളെ വർജ്ജിക്കുക; അവയേതാണെന്ന് സഹാബികൾ ചോദിച്ചു നബി(സ) പറഞ്ഞു : അല്ലാഹുവിൽ പങ്കുചേർക്കൽ, സിഹ്ൻ, അന്യയുമായി മനുഷ്യരെ വധിക്കുക, പലിശ തിന്നൽ അനാഥയുടെ ധനം ദക്ഷിക്കൽ, യുദ്ധരംഗത്തുനിന്ന് പിൻതിരിഞ്ഞോടൽ, പതിവ്രതകളായ സത്യവിശ്വാസികളെ ദുരാരോപണം നടത്തൽ എന്നിവയാണവ്.

താങ്കൾ സമീപിച്ച വ്യക്തി ഒരു മാതൃകയാകാനാകുന്നു സാധ്യത. കാരണം, അവരല്ലാതെ സിപിഐ പ്രവർത്തനങ്ങൾ വിശദീകരിക്കുകയില്ല. കൂടാതെ അയാൾ അദ്വൈതബോധം വാദിക്കുന്ന ഒരു ജോഷ്യാനുംകൂടിയായവനും. അയാളെ പോലെയുള്ള ഒരാളെ ഒരു മുസ്ലിം സമീപിക്കുകയോ വിശ്വസിക്കുകയോ ചെയ്യാവതല്ലെന്ന് നബ(സ) പഠിപ്പിച്ചിട്ടുണ്ട്. അതിനാൽ താങ്കളുടെ പ്രവർത്തനത്തെക്കുറിച്ച് താങ്കൾ അല്ലാഹുവിനുമുമ്പേ വേദിച്ചു മടങ്ങേണ്ടതാണ്.

ആദ്യ ദാരുണമായും സിദ്ധനെയുംകുറിച്ച് അധികൃത കേന്ദ്രങ്ങളിൽ പരാതിപ്പെട്ട് ആവശ്യമായ നടപടികൾ സ്വീകരിക്കുകയും ചെയ്യുക.

മാതൃകയാകാനും മറ്റും സമീപിക്കൽ

ചോ: യമനിന്റെ ചില ഭാഗങ്ങളിൽ സാദാത്തുകൾ എന്ന പേരിൽ അറിയപ്പെടുന്ന ചിലരുണ്ട്. അവർ മറ്റും, ഗുരൂപ്രദാനം തുടങ്ങിയ പ്രവർത്തനങ്ങളിൽ വ്യാപ്തരാണ്. ജനങ്ങളുടെ വിവേകരം രോഗങ്ങൾ സുഖപ്പെടുത്താൻ തങ്ങൾക്ക് സാധിക്കുമെന്ന് അവർ അവകാശപ്പെടുന്നു. അതിനുപുറമെ കഠിനകൾകൊണ്ട് സ്വന്തം ശരീരത്തെ മുറിവേൽപ്പിക്കുക, നാവ് മുറിച്ചുകളയുക തുടങ്ങിയ പ്രവർത്തനങ്ങൾ ചെയ്ത ശേഷം അവയെ പൂർവ്വ സ്ഥിതിയിലേക്ക് മടക്കുന്നു. അവരുടെ കൂട്ടത്തിൽ നമസ്കരിക്കുന്നവരും അല്ലാത്തവരുമുണ്ട്, രോഗ ശമനത്തിന് വേണ്ടി പ്രാർത്ഥിക്കുമ്പോൾ അല്ലാഹുവിന് പുറമെ ഒരു പൂർവ്വ പിതാവിനെയും അവർ വിളിച്ചുതേടുന്നു. പഴയ കാലത്ത് ആളുകൾ അല്ലാഹുവിന്റെ വക്താക്കൾ എന്ന നിലക്ക് അവരെ അസാധാരണ മനുഷ്യരായി ഗണിക്കുകയും ആദരിക്കുകയും ചെയ്തിരുന്നു. പക്ഷെ, ഇപ്പോൾ വിദ്യാഭ്യാസമുള്ളവരും ചില യുവാക്കളും അവരെ തള്ളിപ്പ

റയുന്നു. അറിവില്ലാത്തവരും വയോജനങ്ങളും ഇപ്പോഴും അവരെ ആദരിക്കുന്നുമുണ്ട്. ഈ വിഷയത്തിലുള്ള ഇസ്ലാമിക വിധി അറിയിച്ചുതരുവാൻ അപേക്ഷിക്കുന്നു.

ഉ: ഇവർ ദുഷിച്ച പ്രവർത്തനങ്ങൾ നടത്തുന്ന സുഫികളിൽ പെട്ടവരാണ്. അവർ അദ്യശ്ശത്താനം വാദിക്കുകയും ജിന്നുസേവ നടത്തുകയും ജനങ്ങളെ ചൂഷണത്തിന് വിധേയരാക്കുകയും ചെയ്യുന്നു. നബി((സ) പറഞ്ഞു: ആരെങ്കിലും ജോശ്യാനെ സമീപിച്ചാൽ 40 ദിവസത്തെ നമസ്കാരം അല്ലാഹു സ്വീകരിക്കുകയില്ല. കൂടാതെ ഇവർ സിഫർ ചെയ്യുന്നവരുമാണ്. മുസാ (അ)യുടെയും ഫീർഔനിന്റെയും ചരിത്രം വിവരിക്കുന്ന സന്ദർഭത്തിൽ സിഫർകാരെക്കുറിച്ച് അല്ലാഹു പറയുന്നു.

قال القوا فلما القوا سحرُوا اعين الناس واستر هبوهم
وجاءوا بسحر عظيم — (اعراف — 116)

മുസാ പറഞ്ഞു: " നിങ്ങൾ ഇട്ടുകൊള്ളുക, അങ്ങിനെ അവർ ഇട്ടപ്പോൾ അവർ ആളുകളുടെ കണ്ണ് കെട്ടുകയും അവർക്ക് ദയമുണ്ടാക്കുകയും ചെയ്തു അവർ വമ്പിച്ച ജാലവിദ്യയാണ് കൊണ്ടുവന്നത് (അഅ്റാഫ് :116)

അവർ അല്ലാഹുവേതരരോട് പ്രാർത്ഥിക്കുകയും തങ്ങളുടെ പൂർവ്വികർക്ക് പ്രാർത്ഥനകൾക്ക് ഉത്തരം ചെയ്യാൻ കഴിയുമെന്ന് വിശ്വസിക്കുകയും ചെയ്യുന്നു. പ്രപഞ്ചനിയന്ത്രണത്തിലും സംവിധാനത്തിലും അവർക്ക് പങ്കുണ്ടെന്നും രോഗങ്ങൾ സുഖപ്പെടുത്താൻ കഴിയുമെന്നും അവർ വാദിക്കുന്നു. ഇതെല്ലാം സ്തുതിഷേധവും കൊടിയ ശിർക്കുമാകുന്നു. ഇവരെ ഒരു മുസ്ലീം വിശ്വസിക്കുകയോ അവരോട് പ്രശ്ന പരിഹാരം ആരായുകയോ ചെയ്യാവതല്ല. കാരണം അവരുടെ പ്രവർത്തനങ്ങളിൽ ബഹുദൈവ വിശ്വാസവും ജോശ്യാവും മന്ത്രവാദവുമെല്ലാം കൂടിക്കലർന്നിരിക്കുന്നു. അവർ തങ്ങളുടെ പൂർവ്വികരെനോ വലിയുകളെനോ വാദിക്കുന്നവരോട് സഹായം തേടുകയും പ്രാർത്ഥിക്കുകയും ചെയ്യുന്നു. കഠാര കൊണ്ട് ശരീരത്തിൽ മുറിക്കപ്പെടുകയും പിന്നീട് പൂർവ്വസ്ഥിതിയിലാക്കുകയും

ചെയ്യുന്നത് ജാലവിദ്യയും തട്ടിപ്പുമാണ്. അവയെല്ലാം ഇസ്ലാം വിരോധിച്ച സിഫറുകളുടെ വ്യത്യാസത്തിൽ ഉൾപ്പെടുന്നു. ഫീർഔനിനെ സഹായിച്ച ഉത്തരം ജാലവിദ്യക്കാരെക്കുറിച്ച് ഖുർആൻ പറയുന്നു:

يخيل اليه من سحرهم أنها تسعى — (طه — 66)

' അവരുടെ ജാലവിദ്യ നിമിത്തം (അവരുടെ കയറുകളും വടികളുമെല്ലാം) ഓടുകയാണെന്ന് അദ്ദേഹത്തിന് (മുസ(അ)ന്) തോന്നുന്നു.'

സിഫർ, മന്ത്രവാദം, ജോശ്യാ, അദ്യശ്ശത്താനം, അല്ലാഹുവേതരരോടുള്ള പ്രാർത്ഥന, തുടങ്ങിയ വിവിധ ഇനം കുഫ്റുകളിലും ശിർക്കുകളിലും ഇവർ അകപ്പെട്ടിരിക്കുന്നു. ഇവരെ ബഹിഷ്കരിക്കേണ്ടത് സാമൂഹ്യ ബാധ്യതയാണ്. ഉത്തരവാദപ്പെട്ടവർ ഇവരുടെ പ്രവർത്തനങ്ങൾക്ക് തടയിടേണ്ടതാണ്.

ജിന്ന സേവയും ചികിത്സയും

ചോ: മന്ത്രവാദത്തിലൂടെ ചികിത്സിക്കുമെന്ന് അവകാശപ്പെടുന്ന ഒരാളുടെ അടുക്കൽ ഞാൻ പോയി. അയാൾ എന്നോട് എന്റേയും പിതാവിന്റേയും പേർ എഴുതി നൽകാൻ ആവശ്യപ്പെടുകയും അടുത്ത ദിവസം വരാൻ നിർദ്ദേശിക്കുകയും ചെയ്തു. അതനുസരിച്ച് അടുത്തദിവസം ചെന്നപ്പോൾ എനിക്ക് ചില പ്രത്യേകതരം രോഗങ്ങൾ ബാധിച്ചിട്ടുണ്ടെന്നും അതിനുള്ള ചികിത്സാമാർഗങ്ങൾ അയാൾ പറയുകയും ചെയ്തു. അല്ലാഹുവിന്റെ വചനങ്ങൾ കൊണ്ടാണ് താൻ ചികിത്സിക്കുന്നതെന്ന് അയാൾ അവകാശപ്പെടുന്നു. ഇത്തരം ചികിത്സാ രീതിയെക്കുറിച്ചുള്ള ഇസ്ലാമിന്റെ വിധി എന്ത്?

ഉ: അദ്യശ്ശത്താനം വാദിക്കുകയോ ജിന്നുസേവ നടത്തുകയോ ചെയ്യുന്നവനെ സമീപിക്കുകയോ അവർ പറയുന്ന കാര്യങ്ങൾ വിശ്വസിക്കുകയോ ചെയ്യാവതല്ല. രാശിനോക്കൽ, കളവരക്കൽ, ചീട്ടെടുക്കൽ, രോഗിയുടേയും ബന്ധുക്കളുടേയും പേർ വിവരമന്വേഷിച്ച് രോഗനിർണ്ണയം നടത്തൽ, എന്നിവയെല്ലാം ജോശ്യാരുടെ ലക്ഷണങ്ങളാണ്. ഇവരെ സമീപിക്കുന്നത് നബി (സ) വിരോധിച്ചിട്ടുണ്ട്. ഖുർആൻ കൊണ്ട് ചികിത്സിക്കുന്നവരാണെന്ന് അവർ വാദിച്ചാലും അവരെ വിശ്വസിക്കാൻ പാടില്ല. വഞ്ചനയും തട്ടിപ്പും മാത്രമാണ് അവരുടെ മുഖമുദ്ര.

സിഹ്ർ ബാധയുടെ പ്രതിവിധി

ചോ: ഇലന്തമര(സിദ്ദ്)ത്തിന്റെ ഏഴ് ഇലകളെടുത്ത് ഒരു പാത്രത്തിലെ വെള്ളത്തിലിടുക, അനന്തരം അതിൽ ഫലഖ്, നാസ്, കാഫിറുൻ, ഫാത്തിഹ എന്നീ സൂറത്തുകളും സൂറത്തുൽ ബഖറയിലെ നൂറ്റിരണ്ടാമത്തെ ആയത്തും പാരായണം ചെയ്യുക, ആ വെള്ളത്തിൽ നിന്ന് കുടിക്കുകയും കുളിക്കുകയും ചെയ്യുക എന്ന് ഒരു പണ്ഡിതൻ സിഹ്റിന് പ്രതിവിധിയായി നിർദ്ദേശിക്കുന്നു. അത് അനുവദനീയമാണോ?

ഉ: സിഹ്റുകളിൽ ചിലത് യാഥാർത്ഥമാണ് എന്നതിൽ സംശയമില്ല. മറ്റുചിലതാകട്ടെ ജാലവിദ്യയാണ്. അല്ലാഹുവിന്റെ നിർണയമനുസരിച്ച് ചിലർക്ക് അവ ദോഷകരമായി ബാധിക്കുന്നവയുമാണ്. ഇക്കാര്യം അൽബഖറ: യിലെ നൂറ്റിരണ്ടാം വചനത്തിൽ അല്ലാഹു വ്യക്തമാക്കിയിട്ടുണ്ട്.

നബി (സ)ക്ക് സിഹ്ർ ബാധിച്ചപ്പോൾ അതിന് ഉപയോഗിച്ച വസ്തുക്കൾ സഹാബികൾ കണ്ടെത്തുകയും അവ നശിപ്പിക്കുകയും ചെയ്തു. അങ്ങിനെ നബി(സ)യെ സിഹ്റിന്റെ നാശങ്ങളിൽ നിന്ന് അല്ലാഹു രക്ഷപ്പെടുത്തി. ഇപ്രകാരം സിഹ്ർ ചെയ്തുവെച്ച കെട്ടുള്ള നൂലുകളോ പരസ്പരം ചേർത്തുവെച്ച ആണികളോ മറ്റോ കണ്ടെത്തിയാൽ അവ നശിപ്പിക്കേണ്ടതാണ്. കാരണം സിഹറൻമാർ കെട്ടുകളിൽ ഊതുകയും തങ്ങളുടെ ദുഷ്ട ലക്ഷ്യങ്ങൾക്കു വേണ്ടി ആണികളടിക്കുകയും ചെയ്യാറുണ്ട്. അല്ലാഹു ഉദ്ദേശിക്കുകയാണെങ്കിൽ അവരുടെ ചിലപ്രവർത്തനങ്ങൾ വിജയിച്ചേക്കാം.

ഖുർആൻ പാരായണവും സിഹ്റിന് പ്രതിവിധിയാണ്. സിഹ്ർബാധിച്ചവന് ബുദ്ധിശ്രമം സംഭവിച്ചിട്ടില്ലെങ്കിൽ അവന് സ്വയം തന്നെ പാരായണം ചെയ്യാവുന്നതാണ്. അല്ലെങ്കിൽ മറ്റൊരാൾ പാരായണം ചെയ്യുകയും സിഹ്ർ ബാധയേറ്റവന്റെ നെഞ്ചിലോ ഏതെങ്കിലും ഒരു അവയവത്തിലോ ഊതുകയും ചെയ്യുക. ഫാതിഹ, ഇഖ്ലാസ്, ഫലഖ് എന്നീ സൂറത്തുകളും യൂനുസ്, താഹ എന്നിവയിൽ നിന്ന് സിഹ്റിനെ സംബന്ധിച്ച ആയത്തുകളും ആയത്തുൽ കുർസിയുമാണ് ഇപ്രകാരം പാരായണം ചെയ്യേണ്ടത്. ഇഖ്ലാസ്, ഫലഖ്, നാസ് എന്നീ സൂറകൾ മൂന്ന് പ്രാവശ്യം വീതം പാരായണം ചെയ്യുന്നതാണ് ഉത്തമം - തുടർന്ന്

اللَّهُمَّ رَبَّ النَّاسِ أَذْهَبِ الْبَاسَ وَأَشْفِ أَنْتَ الشَّافِي لَا شِفَاءَ إِلَّا شِفَاؤَكَ شِفَاءً لَا يُغَادِرُ سَقَمًا

* ജനങ്ങളുടെ രക്ഷിതാവായ അല്ലാഹുവേ പ്രയാസത്തെ നീ ദുരികരിക്കുകയും രോഗം സുഖപ്പെടുത്തുകയും ചെയ്യേണമേ, നീ മാത്രമാണ് സുഖപ്പെടുത്തുന്നവൻ. രോഗം പരിപൂർണ്ണമായും സുഖപ്പെടുത്തേണമേ, എന്ന പ്രാർത്ഥന മൂന്ന് പ്രാവശ്യം ചൊല്ലുക*. കൂടാതെ

" بِسْمِ اللَّهِ أَرْفِيكَ مِنْ كُلِّ شَيْءٍ يُؤْذِيكَ وَمِنْ شَرِّ كُلِّ نَفْسٍ أَوْ عَيْنٍ حَاسِدٍ اللَّهُ يَشْفِيكَ بِسْمِ اللَّهِ أَرْفِيكَ "

* താങ്കളെ ഉപദ്രവിക്കുന്ന എല്ലാ കാര്യങ്ങളിൽ നിന്നും അല്ലാഹുവിന്റെ നാമത്തിൽ ഞാൻ മന്ത്രിക്കുന്നു. അസുയാലുവിന്റെ കണ്ണിൽ നിന്നും മറ്റു ഉപദ്രവങ്ങളിൽ നിന്നും അല്ലാഹു താങ്കളെ സുഖപ്പെടുത്തട്ടെ. അല്ലാഹുവിന്റെ നാമത്തിൽ ഞാൻ താങ്കളെ മന്ത്രിക്കുന്നു.*

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ

* സമ്പൂർണ്ണമായ ദൈവിക വചനങ്ങൾ കൊണ്ട് അവൻ

സ്വഷ്ടിച്ചവയുടെ തിൻമയിൽ നിന്ന് ഞാൻ രക്ഷതേടുന്നു.' ഈ പ്രാർത്ഥനകളും മൂന്ന് പ്രാവശ്യം വീതം ചൊല്ലുന്നത് ഉത്തമമാണ്.

മുകളിൽ സൂചിപ്പിച്ച അയത്തുകളും പ്രാർത്ഥനകളുമെല്ലാം വെള്ളത്തിൽ പാരായണം ചെയ്യുകയും പിന്നീട് സിഹ്ൻ ബാധിച്ചവൻ കുടിക്കുകയും ചെയ്യുന്നത് മൂലം രോഗ ശമനം ലഭിക്കുന്നതാണ് ഇൻശാഅല്ലാഹ്.

വെള്ളത്തിൽ ഇലനമരത്തിന്റെ ഏഴു പച്ചിലകൾ അരച്ചു ചേർക്കുന്നതും രോഗ ശമനത്തിനുള്ള മാർഗമാണ്. ഇതെല്ലാം അനുഭവത്തിന്റെ അടിസ്ഥാനത്തിൽ തെളിഞ്ഞതാണ്. ധാരാളം പേർക്ക് നാം ഈ രൂപത്തിൽ ചികിത്സ നടത്തുകയും അതുമൂലം അല്ലാഹു അവർക്ക് പ്രയോജനം ചെയ്യുകയും ചെയ്തിട്ടുണ്ട്. ഇത് സിഹ്ൻ ബാധിച്ചവർക്ക് ഉപകാരപ്രദമായ ഒരു സിദ്ധൗഷധം തന്നെയാണ്.

ദാരുയുമായി (സിഹ്ൻമൂലം) ശാരീരിക ബന്ധം നടത്താൻ കഴിയാത്തവർക്ക് ഈ ഔഷധം ഉപകാരപ്രദമാണ്. ഈ മന്ത്രവും പ്രാർത്ഥനയും അവൻ സ്വയം ചെയ്യുകയോ മറ്റൊരാൾ അവന്ന് ചെയ്തുകൊടുക്കുകയോ ചെയ്യാവുന്നതാണ്. അല്ലെങ്കിൽ വെള്ളത്തിൽ അവ പാരായണം ചെയ്തു കുടിക്കുകയും ബാക്കിയുള്ളതുകൊണ്ട് കുളിക്കുകയും ചെയ്യുക. ഇവ യെല്ലാം രോഗം ദേഹമാകാനുള്ള കാരണങ്ങളാണ്. യഥാർത്ഥത്തിൽ രോഗം മാറ്റുന്നവൻ അല്ലാഹുവാണ് അവൻ സർവ്വശക്തനാണ്. രോഗവും മരുന്നും അവന്റെ പക്കലാണ്. എല്ലാം അവന്റെ മുൻ നിശ്ചയ പ്രകാരമേ സംഭവിക്കുകയുള്ളൂ.

നബി(സ) പറഞ്ഞു.

"ما انزل الله داء الا انزل له شفاء علمه من علمه و جهله من جهله"

'അല്ലാഹു ഓരോ രോഗം നൽകുമ്പോഴും അതിനുള്ള ശമന മാർഗവും നിശ്ചയിച്ചിട്ടുണ്ട്. ചിലർ ആ മരുന്ന് മനസ്സിലാക്കുന്നു. മറ്റുചിലർക്ക് മനസ്സിലാക്കാൻ കഴിയാതെപോകുന്നു.'

ജിന്നു ബാധ നിഷേധകർക്കുള്ള മറുപടി

റിയാദിലെ ഒരു മുസ്ലിം സത്രീയെ ബാധിച്ചിരുന്ന ജിന്നിന്റെ എന്റെ അടുക്കൽ വന്ന് ഇസ്ലാം ആശ്ലേഷിച്ച വാർത്ത ഇക്കഴിഞ്ഞ ശഅബാനിൽ (140 AH/1987) ഒട്ടേറെ ദിനപത്രങ്ങൾ പ്രസിദ്ധീകരിച്ചിരുന്നു. എന്റെ അടുക്കൽ വരുന്നതിന് മുമ്പ് റിയാദിൽ താമസിക്കുന്ന അബ്ദുല്ലാഹിബ്നു മുശ്രിഫ് അൽ അംരിയുടെ സാന്നിധ്യത്തിൽ വെച്ച് ജിന്നി ഇസ്ലാം സ്വീകരിച്ചിരുന്നു. ജിന്നു ബാധയുള്ള സത്രീയുടെ സമീപത്ത് വെച്ച് അദ്ദേഹം വുർആൻ പാരായണം ചെയ്യുകയും പിന്നീട് ജിന്നുമായി സംസാരിക്കുകയും ചെയ്തു. താൻ ഇന്ത്യൻ വംശജനും ബുദ്ധമതാനുയായിയുമാണെന്ന് ജിന്നി അബ്ദുല്ലയെ ധരിപ്പിച്ചു. അബ്ദുല്ല ജിന്നിനെ ഇസ്ലാമിക ആശയങ്ങൾ ധരിപ്പിക്കുകയും ജിന്നി ഇസ്ലാം സ്വീകരിക്കുകയും ചെയ്തു. പിന്നീട് അബ്ദുല്ലയും ജിന്നു ബാധിച്ചിരുന്ന സത്രീയുടെ ബന്ധുക്കളും സത്രീയെ എന്റെ മുനിൽ ഹാജരാക്കി. ജിന്നിന്റെ ഇസ്ലാം മതാശ്ലേഷണത്തിന് ഞാൻ കുടി സാക്ഷ്യം വഹിക്കാനായിരുന്നു അവർ ഇപ്രകാരം ചെയ്തത്. ഞാൻ ജിന്നിനോട് സത്രീയുടെ ശരീരത്തിൽ പ്രവേശിക്കാനുള്ള കാരണങ്ങൾ ആരാഞ്ഞു. ജിന്നി കാരണങ്ങൾ വിശദീകരിച്ചു. ജിന്നുബാധയുള്ള സത്രീയുടെ

നാവിലൂടെയാണ് ജിന് സംസാരിച്ചത്. പക്ഷെ സ്വരം പുരുഷന്റേതായിരുന്നു. സ്ത്രീശബ്ദമായിരുന്നില്ല. ജിന്നുമായി ഞാൻ സംസാരിക്കുമ്പോൾ സ്ത്രീയുടെ ഒരു സഹോദരനും ഒരു സഹോദരിയും അവളുടെ കൂടെ ഉണ്ടായിരുന്നു. കൂടാതെ ചില പണ്ഡിതരും നേരത്തെ സൂചിപ്പിച്ച അബ്ദുല്ലഅംരിയും സദസ്സിലുണ്ടായിരുന്നു. എന്റെ സമീപത്തുണ്ടായിരുന്ന കസേരയിലിരുന്നാണ് ആ സ്ത്രീ സംസാരിച്ചത്. കൂടെയുള്ളവരെല്ലാം സംസാരം കേൾക്കുന്നുണ്ടായിരുന്നു.

ജിന് വളരെ വ്യക്തമായ സ്വരത്തിൽ ഇസ്‌ലാം മതാശ്ലേഷണം പ്രഖ്യാപിച്ചു. അപ്പോൾ അല്ലാഹുവിനെ സൂക്ഷിക്കുവാനും സ്ത്രീയിൽനിന്ന് വിട്ടകലാനും ഞാൻ ജിന്നിനെ ഉപദേശിച്ചു. ജിന് അത് സമ്മതിച്ചു. ജിന്നിനോട് അവന്റെ ജനതക്ക് പ്രബോധനം എത്തിക്കുവാനും അവരെ ഇസ്‌ലാമിലേക്ക് ക്ഷണിക്കുവാനും ഞാൻ ഉദ്ബോധിപ്പിച്ചു. അതും ജിന് അംഗീകരിച്ചു. അവസാനം എനിക്ക് സലാം ചൊല്ലിക്കൊണ്ട് ജിന് സ്ത്രീയെ വിട്ടുപിരിഞ്ഞു. അനന്തരം സ്ത്രീ അവളുടെ സാധാരണ സ്വരത്തിൽ സംസാരിക്കുകയും അവൾക്ക് ആശ്വാസം തോന്നുന്നതായി അറിയിക്കുകയും ചെയ്തു. ഒരു മാസത്തിന് ശേഷം ആ സ്ത്രീയും അവളുടെ അമ്മാവനും രണ്ട് സഹോദരങ്ങളും ഒരു സഹോദരിയും എന്റെ അടുക്കൽ വന്നു. ജിന് അവളെ പിന്നീട് സമീപിച്ചിട്ടില്ല. എന്നവർ എന്നോട് പറഞ്ഞു.

ജിന് അവളെ ബാധിച്ചിരുന്ന കാലത്ത് അവൾക്കുണ്ടായിരുന്ന മാനസികാവസ്ഥയെക്കുറിച്ച് ഞാനവളോട് ചോദിച്ചു. തനിക്ക് അന്ന് ഇസ്‌ലാമിക വിരുദ്ധ ചിന്തകൾ തോന്നുകയും ബുദ്ധമതത്തോടും അതിന്റെ ഗ്രന്ഥങ്ങളോടും ആഭിമുഖ്യം അനുഭവപ്പെടുത്തുകയും ചെയ്തിരുന്നു. പക്ഷെ, സുഖമായ ശേഷം ഇപ്പോൾ അത്തരം ചിന്തകളൊന്നും എന്റെ മനസ്സിനെ സ്വാധീനിക്കുന്നില്ലെന്ന് അവൾ പറഞ്ഞു.

പത്രങ്ങളിൽ പ്രസിദ്ധീകരിച്ച ഈ വാർത്തയെ ശൈഖ് അലി ത്വൻതാവി⁽¹⁾ തള്ളിക്കളഞ്ഞതായി എനിക്ക് വിവരം ലഭിച്ചു. അവയെല്ലാം

1. സിറിയയിൽ നിന്ന് സൗദി അറേബ്യയിലേക്ക് കുടിയേറിപ്പാർത്ത പ്രമുഖചിന്തകരിൽ ഒരാളായിരുന്നു - ശൈഖ് അലി ത്വൻതാവി 1999ൽ അദ്ദേഹം നിര്യാതനായി. ശൈഖ് ത്വൻതാവിയിലെ പേരെ ശൈഖ് മുഹമ്മദുൽ ഗസ്സാലി, ശൈഖ് ജാദുൽ ഹഖ് തുടങ്ങിയ ഈജിപ്ഷ്യൻ പണ്ഡിതരും ജിന് മനുഷ്യ ശരീരത്തിൽ പ്രവേശിക്കുന്നത് നിഷേധിച്ചിട്ടുണ്ട് (വിവ.)

ട്ടിപ്പും വ്യാജവുമായാണ് അദ്ദേഹം പറഞ്ഞത്രെ! സ്ത്രീയുടെ വരം പുരുഷ ശബ്ദം റിക്കാർഡ് ചെയ്ത കാസറ്റുണ്ടാവാൻ ഇടയുണ്ടെന്നും അദ്ദേഹം അഭിപ്രായപ്പെട്ടു. അദ്ദേഹത്തിന്റെ അഭിപ്രായങ്ങൾ റിക്കാർഡ് ചെയ്ത കാസറ്റ് ഞാൻ കേൾക്കുകയുണ്ടായി.

അത് കേട്ടപ്പോൾ എനിക്ക് വളരെ അത്ഭുതം തോന്നി, ഞാൻ ജിന്നിനോട് ധാരാളം കാര്യങ്ങൾ ചോദിച്ചു അവക്കെല്ലാം ജിന് ഉത്തരം നൽകി. ഒരു ടേപ്പ് റിക്കാർഡർ ചോദ്യങ്ങൾക്ക് ഉത്തരം പറയുമോ? മനുഷ്യരുടെ പ്രബോധനം മൂലം ജിന് മുസ്‌ലിമാകുമെന്ന് പറയുന്നത് ഖുർആനിന് വിരുദ്ധമാണെന്ന് അലി ത്വൻതാവി വാദിക്കുന്നു. കാരണം എനിക്കു ശേഷം മറ്റൊരാൾക്കും ഉണ്ടാകാത്ത അധികാരം നാഥാ എനിക്കു നൽകേണമേ. (സൂറാ: 35) എന്ന സുലൈമാൻ (അ) ന്റെ പ്രാർത്ഥനക്ക് വിരുദ്ധമാണ് അതെന്ന് അദ്ദേഹം പറയുന്നു. അലി ത്വൻതാവിയുടെ ഈ വാദങ്ങളെല്ലാം ബാലിശങ്ങളാണ്. മനുഷ്യൻ ജിന്നിന് ഇസ്‌ലാം വിശദീകരിച്ചുകൊടുക്കുകയും ജിന് ഇസ്‌ലാം സ്വീകരിക്കുകയും ചെയ്യുന്നത് ഖുർആനിന് വിരുദ്ധമല്ല. സുലൈമാൻ (അ) യുടെ പ്രാർത്ഥനക്ക് വിപരീതമാണ് അതെന്ന് പറയാവതുമല്ല. നബി(സ) മൂഖേന ധാരാളം ജിന്നുകൾ ഇസ്‌ലാം സ്വീകരിച്ചിട്ടുണ്ട്. സുറത്ത് അഅ്റാഫിലും സുറത്ത് ജിന്നിലും അല്ലാഹു അത് പ്രസ്താവിച്ചിട്ടുണ്ട്. നബിചര്യയിലും അത് സ്ഥിരപ്പെട്ടിട്ടുണ്ട്.

അബൂഹൂറൈറ (റ) യിൽ നിന്ന് നിവേദനം, നബി(സ) പറഞ്ഞു. ഇന്നലെ രാത്രി പിശാച് എന്റെ മുഖിൽ പ്രത്യക്ഷപ്പെട്ടു. എന്റെ നമസ്കാരം മുറിക്കാനായി അവൻ ശ്രമിച്ചു. പക്ഷെ അവനെ പരാജയപ്പെടുത്തുവാൻ അല്ലാഹു എനിക്ക് ശക്തി നൽകുകയും ഞാനവനെ വിഴ്ത്തുകയും ചെയ്തു. പ്രഭാതമാകുമ്പോൾ നിങ്ങൾക്ക് കാണാൻ കഴിയാത്ത കവണ്ണം അവനെ ഒരു തൂണിൽ ബന്ധിച്ചാലോ എന്ന് ഞാൻ ആലോചിച്ച് പോയി. പക്ഷെ എന്റെ സഹോദരൻ സുലൈമാൻ (അ) യുടെ പ്രാർത്ഥന ഞാൻ ഓർത്തു നാഥാ! എനിക്കു ശേഷം മറ്റാർക്കും നൽകാത്ത ആധിപത്യം നീ എനിക്ക് പ്രദാനം ചെയ്യണമേ! അങ്ങിനെ ആ പിശാചിനെ നിന്ദനായി അല്ലാഹു മടക്കി അയച്ചു. (ബുഖാരി)

ഇതേ വചനം തന്നെ മുസ്ലിമും ഉദ്ധരിച്ചിട്ടുണ്ട്. പക്ഷെ അതിൽ പിശാച് (ശൈതാൻ) എന്നതിനു പകരം ജിന്നുകളിലെ ഒരു ശക്തൻ (ഇഫ്‌രീത്ത്) എന്നാണ് പ്രയോഗിച്ചിട്ടുള്ളത്.

ആയിശ(റ) ൽ നിന്ന് റിപ്പോർട്ട് ചെയ്യുന്നു. 'ഒരിക്കൽ നബി(സ) നമസ്കരിക്കുമ്പോൾ പിശാച് പ്രത്യക്ഷപ്പെട്ടു. നബി(സ) അവനുമായി മൽപ്പിടുത്തം നടത്തുകയും പിശാചിനെ മലർത്തിയിടുകയും ശ്യാസം മുട്ടിക്കുകയും ചെയ്തു. അതിനെക്കുറിച്ച് നബി(സ) പറഞ്ഞു. അവന്റെ നാവിന്റെ നനവ് എന്റെ കയ്യിൽ അനുഭവപ്പെട്ടു. സുലൈമാൻ നബി (അ) ന്റെ പ്രാർത്ഥന ഇല്ലായിരുന്നെങ്കിൽ ജനങ്ങൾ കാണത്തക്ക വിധം ഞാൻ അവനെ ബന്ധിക്കുമായിരുന്നു.' (നസാഇതു)

അബൂസഇദ് (റ) ൽ നിന്ന് നിവേദനം:നബി(സ) പറഞ്ഞു. ഞാൻ പിശാചിനെ മലർത്തിയിടുകയും അവന്റെ കഴുത്തിൽ പിടിച്ച് ഞെരുക്കുകയും ചെയ്തു. പിശാചിന്റെ ഉമിനീരിന്റെ നനവ് എന്റെ പെരുവിരലിലും ചുണ്ടുവിരലിലും അനുഭവപ്പെടുന്നുണ്ടായിരുന്നു. (അഹ്മദ്, അബൂദാവൂദ്)

ബുഖാരി മറ്റൊരു സംഭവം അനുബന്ധമായി ഉദ്ധരിച്ചിട്ടുണ്ട്. അബൂഹുറൈറ(റ) പറയുന്നു.ഫിത്ർ സക്കാത്തിന്റെ പാനാവുകാരനായി നബി(സ) എന്നെ നിശ്ചയിച്ചു. രാത്രി ഒരാൾ വന്ന് ധാന്യം കോരിയെടുക്കാൻ തുടങ്ങി. ഞാനയാളെ പിടിക്കുകയും നബി(സ)യുടെ അടുക്കലേക്ക് കൊണ്ടുപോകുമെന്ന് ഭീഷണിപ്പെടുത്തുകയും ചെയ്തു. അപ്പോൾ അയാൾ പറഞ്ഞു. ഞാനൊരു ദരിദ്രനാണ്. എനിക്ക് വലിയ ഒരു കുടുംബത്തിന്റെ ചുമതലയുണ്ട്. വളരെ അത്യാവശ്യമുള്ളതിനാലാണ് ഞാൻ ഇങ്ങനെ ചെയ്യുന്നത്. അയാളുടെ വാക്ക് കേട്ടപ്പോൾ ഞാനയാളെ വിട്ടയച്ചു. പിറ്റേ ദിവസം പ്രഭാതത്തിൽ നബി(സ) എന്നോട് ചോദിച്ചു. അബൂഹുറൈറാ താങ്കളുടെ തടവ്പുളളിയെ എന്തായിട്ടു? ഞാൻ പറഞ്ഞു, അല്ലാഹുവിന്റെ ദൂതരെ, അയാളുടെ ദാരിദ്ര്യവും കുടുംബ ബാധ്യതയും അയാൾ വിവരിച്ചപ്പോൾ എനിക്ക് അലിവ് തോന്നിയതിനാൽ ഞാനയാളെ വിട്ടയച്ചു. നബി(സ) പറഞ്ഞു: അവൻ കളവാണ് പറഞ്ഞത്, ഇനിയും അവൻ വരും. നബി (സ) യുടെ വാക്ക് കേട്ടതിനാൽ അടുത്ത ദിവസം ഞാനയാളെ

പ്രതീക്ഷിച്ചിരുന്നു. അന്നും അയാൾ ധാന്യം കോരിയെടുക്കാനെത്തി. ഞാനയാളെ പിടികൂടി. നബി(സ) യുടെ അരികിലേക്ക് കൊണ്ട് പോകുമെന്ന് പറഞ്ഞപ്പോൾ അയാൾ തന്റെ കഷ്ടപ്പാടുകൾ വിവരിച്ചു. ഇനി ആവർത്തിക്കില്ലെന്ന് ഉറപ്പ് നൽകുകയും ചെയ്തു. അന്നും അയാളെ വിട്ടയച്ചു. നേരം പുലർന്നപ്പോൾ നബി(സ) എന്നോട് ചോദിച്ചു നിന്റെ തടവുകാരനെ എന്ത് ചെയ്തു. അയാളുടെ ദയനീയ വർത്തമാനങ്ങൾ കേട്ടപ്പോൾ ഞാനയാളെ വിട്ടയച്ചു.

നബി(സ) പറഞ്ഞു: അവൻ കളവ് പറഞ്ഞു. ഇനിയും അവൻ വരും, അന്നും ഞാനയാളെ കാത്തിരുന്നു. പതിവ്പോലെ അയാൾ വരികയും ധാന്യം വാരാൻ തുടങ്ങുകയും ചെയ്തു. ഞാനയാളെ പിടികൂടി. ഇന്ന് നിന്നെ നബി(സ) യുടെ മുമ്പിൽ ഹാജരാക്കും, നീ മൂന്നാം തവണയാണ് ഇപ്രകാരം ചെയ്യുന്നത്. ആവർത്തിക്കില്ലെന്ന് വാഗ്ദാനം ചെയ്ത നീ പിന്നീടത് ലംഘിക്കുന്നു. അയാൾ പറഞ്ഞു: നിനക്ക് ഉപകാരപ്പെടുന്ന ചിലവചനങ്ങൾ ഞാൻ നിന്നെ പഠിപ്പിക്കാം. ഞാൻ ചോദിച്ചു : അവ എന്താണ്? അയാൾ പറഞ്ഞു: നീ ഉറങ്ങുന്നതിന് മുമ്പ് ആയത്തുൽകൂർസി പാരായണം ചെയ്യുക, പ്രഭാതം വരെ നീ അല്ലാഹുവിന്റെ സംരക്ഷണത്തിലായിരിക്കും. പിശാച് നിന്നെ സമീപിക്കില്ല. അന്നും ഞാനയാളെ വിട്ടയച്ചു. അടുത്ത പ്രഭാതത്തിൽ നബി(സ) എന്നോട് നിന്റെ തടവ് പുളളിയെ എന്തുചെയ്തെന്നു ചോദിച്ചു. ഞാൻ പറഞ്ഞു: എനിക്കു പ്രയോജനപ്രദമായ ചിലവചനങ്ങൾ പഠിപ്പിക്കാമെന്ന് അവനെനോട് പറഞ്ഞു. നബി(സ) ചോദിച്ചു: ഏത് വചനങ്ങളാണവ? ഉറങ്ങുന്നതിനുമുമ്പ് ആയത്തുൽകൂർസി പാരായണം ചെയ്യുക, എന്നാൽ പിശാച് സമീപിക്കില്ലെന്ന് അവനെനോട് പറഞ്ഞുവെന്ന് ഞാൻ പ്രതിവചിച്ചു. അപ്പോൾ നബി(സ) പറഞ്ഞു: അവൻ കളവ് പറയുന്നവനാണ് എന്നിരുന്നാലും ഇപ്പോഴവൻ പറഞ്ഞത് സത്യമാണ്, താങ്കൾ മുമ്പ് ദിവസമായി കണ്ടിരുന്നത് ആരെയൊന്നെന്നറിയുമോ? ഞാൻ പറഞ്ഞു: ഇല്ല. നബി(സ) പറഞ്ഞു: അത് ശൈതാൻ ആയിരുന്നു.

സഫിയ്യ (റ) യിൽ നിന്ന് ഉദ്ധരിക്കപ്പെട്ട ഒരു ഹദീസിൽ നബി(സ) പറഞ്ഞു: ആരും സന്തതിയുടെ ശരീരത്തിൽ രക്തം സഞ്ചരിക്കുന്നിടത്തെല്ലാം പിശാചും സഞ്ചരിക്കും (ബുഖാരി, മുസ്ലിം)

ഉസ്മാനുബിൻ അബീആസിൽ നിന്ന് നിവേദനം. പിശാച് എന്റെ നമസ്കാരത്തിലും വുർആൻ പാരായണത്തിലും തടസ്സമുണ്ടാക്കുന്നു. നബി (സ) പറഞ്ഞു: അത് 'ഖിൻസാബ്' എന്ന പിശാച് ആണ്. അവൻ വന്നതായി നിനക്ക് അനുഭവപ്പെട്ടാൽ അല്ലാഹുവിനോട് രക്ഷ ചോദിക്കുക. നിന്റെ ഇടത് ഭാഗത്തേക്ക് മൂന്ന് പ്രാവശ്യം തുപ്പുക. നബി(സ)യുടെ നിർദ്ദേശമനുസരിച്ച് കൊണ്ട് ഞാൻ അത് ചെയ്തപ്പോൾ പിശാചിൽനിന്ന് അല്ലാഹു എന്നെ രക്ഷപ്പെടുത്തി (അഹ്മദ്)

എല്ലാ മനുഷ്യരിലും രണ്ട് വരീനുകൾ (സ്ഥിരമായി കൂടെ യുണ്ടാകുന്ന സഹചാരികൾ) ഉണ്ടെന്ന് നബി (സ) യിൽനിന്ന് പ്രബലമായി റിപ്പോർട്ട് ചെയ്യപ്പെട്ടിട്ടുണ്ട്. ഒരുമലക്കും ഒരു പിശാചുമാണവർ, പ്രവാചകൻമാരിൽ പോലും ഇത്തരം 'വരീനുകൾ' ഉണ്ട്. എന്നാൽ നബി(സ)യുടെ (പൈശാചിക) വരീൻ അല്ലാഹുവിന്റെ അനുഗ്രഹത്താൽ മുസ്ലിമായി അവൻ നൻമ മാത്രമാണ് ആജ്ഞാപിക്കുക.

അതെ, അല്ലാഹുവിന്റെ ഗ്രന്ഥവും പ്രവാചക ചര്യകളും സമുദായത്തിന്റെ ഇജ്മാഉം (ഏകോപിച്ച വീക്ഷണം) മനുഷ്യരിൽ ജിന്നു പ്രവേശിക്കുന്നതു മൂലം 'ജിന്നുബായ' യുണ്ടാകുമെന്നതിനെ അംഗീകരിക്കുന്നു. പിന്നീട് എങ്ങിനെയാണ് യാതൊരു ജ്ഞാനവും ലക്ഷ്യങ്ങളുടെ പിൻബലമില്ലാതെ പണ്ഡിതനായി അറിയപ്പെടുന്ന ഒരാൾ അതിനെ നിഷേധിക്കുന്നത്? അഹ്ലുസ്സുന്ന വൽജമാഅത്ത് വിരോധികളായ ബിദ്അത്തുകാരെ (അനാചാരം ചെയ്യുന്നവർ) അനുകരിക്കുകയാണ് അയാൾ ചെയ്യുന്നത്. അല്ലാഹു നമ്മെ രക്ഷിക്കട്ടെ.

വുർആൻ വ്യാഖ്യാതാക്കൾ എന്ത് പറയുന്നു ?

അല്ലാഹു പറയുന്നു:

الذين يأكلون الربا لا يقومون إلا كما يقوم الذي يتخبطه
الشيطان من المس ذلك بأنهم قالوا إنما البيع مثل
الربا (البقرة 275)

'പലിശ തിന്നുന്നവർ പിശാച് ബാധനിമിത്തം മറിഞ്ഞുവീഴുന്നവൻ എഴുന്നേൽക്കുന്നതുപോലെയാണത്രെ എഴുന്നേൽക്കുകയില്ല. കച്ചവടവും പലിശപോലെത്തന്നെയാണ് എന്ന് അവർ പറഞ്ഞതിന്റെ ഫലമത്രെ അത്.' (അൽബഖറ: 275)

ഈ വചനത്തിന് പ്രമുഖരായ വുർആൻ വിശാരദർ നൽകിയ വിശദീകരണങ്ങൾ നമുക്ക് പരിശോധിക്കാം.

അബൂജഅ്ഹർബിൻ ജരീർ തിബ്രി(റ) പറയുന്നു: പിശാച്ബാധനിമിത്തം ദ്രാന്തിന്റെ ലക്ഷണങ്ങൾ പ്രകടിപ്പിക്കലാണ്

ഇതുകൊണ്ടുദ്ദേശിക്കുന്നത്. ഇബ്നുകസീർ (റ) പറയുന്നു: പിശാച്ബായ യേറ്റവൻ വീണ്ടിടത്ത് നിന്ന് എഴുന്നേൽക്കുന്നവനെപ്പോലെയാണ് അന്ത്യനാളിൽ പലിശതിനവൻ. ഖബറിൽനിന്ന് എഴുന്നേൽക്കുക. ഇക്കാര്യം ഇബ്നൂഅബ്ബാസ് (റ) ഉം പ്രസ്താവിച്ചിട്ടുണ്ട്.

ഖുർത്തുബി പറയുന്നു: 'മനുഷ്യരിൽ ജിന്നുബായയുണ്ടാകുന്നതിനെ നിഷേധിക്കുന്നവരുടെ വാദം ബാലിശമാണെന്ന് ഈ ആയത്ത് തെളിയിക്കുന്നു. പിശാച്ബായയെ കേവല ഭൗതിക പ്രവർത്തനമായി ചിത്രീകരിക്കുകയും പിശാച് മനുഷ്യരിൽ പ്രവേശിക്കുകയില്ലെന്നും പിശാച്ബായ ഇല്ലെന്നുമാണല്ലോ അവർ വാദിക്കുന്നത്.' ഇതേ ആശയം പ്രകടിപ്പിച്ച ധാരാളം ഖുർആൻ വ്യാഖ്യാതാക്കളെ വേറേയും നമുക്ക് കാണാവുന്നതാണ്. ശൈഖുൽ ഇസ്ലാം ഇബ്നൂതൈമിയ (റ) പറയുന്നു: ജുബ്ബാഹു, അബൂബക്കർ റാസി, തുടങ്ങിയ മുഅ്തസിലുകൾ മനുഷ്യശരീരത്തിൽ ജിന്നുപ്രവേശിച്ച് ബായയുണ്ടാകുന്നതിനെ നിഷേധിക്കുന്നു. എങ്കിലും ജിന്നിനെ അവർ നിഷേധിക്കുന്നില്ല. അതിനാലാണ് ഇമാം അശ്ശരീ തന്റെ അഹ്ലുസ്സുന്ന വൽ ജമാഅത്തിന്റെ വിശ്വാസം വിശദീകരിക്കുന്ന സന്ദർഭത്തിൽ അവർ മനുഷ്യരിൽ ജിന്നുബായയുണ്ടാകുമെന്ന് വിശ്വസിക്കുന്നവരാണെന്ന് പ്രത്യേകം എടുത്ത് പറഞ്ഞത് അബ്ദുല്ലാഹിബ്നു അഹ്മദ്ബിൻ ഹമ്പൽ പറയുന്നു: ചില ആളുകൾ മനുഷ്യന് ജിന്നുബായയുണ്ടാകുന്നതിനെ നിഷേധിക്കുന്നു എന്നുകാലും ഞാൻ പിതാവിന്റെ ശ്രദ്ധയിൽപെടുത്തി. അദ്ദേഹം പറഞ്ഞു: മകനേ, അവർ കളവാൻ പറയുന്നത്. ജിന്നുബായ ഏറ്റവുമെങ്കിലും ജിന്നിന്റെ സംസാരമല്ലേ പുറത്ത് വരുന്നത്, ഇബ്നൂതൈമിയ തുടരുന്നു: ജിന്നിന്റെ അസ്തിത്വം ഖുർആനും സുന്നത്തും പൂർവ്വികപണ്ഡിതരും വ്യക്തമാക്കുന്നു. അപ്രകാരം മനുഷ്യശരീരത്തിൽ ജിന്നു പ്രവേശിക്കുമെന്ന് അഹ്ലുസ്സുന്ന വൽജമാഅത്തിന്റെ പണ്ഡിതന്മാർ അംഗീകരിച്ചിരിക്കുന്നു.¹⁾

അഹ്മദ്ബിൻ ഹമ്പൽ(റ) പറയുന്നു: 'ഒരു മനുഷ്യന് ജിന്നു ബായയുണ്ടായാൽ ചിലപ്പോൾ തനിക്കറിയാത്ത ഭാഷയിൽ അവൻ സംസാരിക്കും. ശക്തിയായി അവന്റെ ശരീരത്തിൽ അടിക്കും. അതുപോലുള്ള അടി ഒരു ഒട്ടകത്തിന്റെ ശരീരത്തിൽ ഏറ്റവും അതിന്റെ

1.ഹതാവാ ഇബ്നൂതൈമിയ - വാ: 19-പേ-9-65

ശരീരം പോലും വ്രണപ്പെടും. എന്നാൽ താൻ സംസാരിക്കുന്നതോ അടിക്കുന്നതോ ജിന്നുബായയേറ്റവൻ അറിയുന്നില്ല. ബായയേറ്റവൻ ബായയേൽക്കാത്തവനെ വലിച്ചുകൊണ്ട് പോവുകയും അവന്റെ ഇരിപ്പിടത്തിന് സ്ഥാന ചലനം സംഭവിക്കുകയും ചെയ്യാറുണ്ട്. വീട്ടുപകരണങ്ങളെ ഒരു സ്ഥലത്ത് നിന്ന് മറ്റൊരു സ്ഥലത്തേക്ക് നീക്കുക തുടങ്ങിയ പ്രവർത്തനങ്ങളും നടത്താറുണ്ട് ഇവയൊക്കെ ദർശിക്കുന്ന ഏതോരാൾക്കും ജിന്നു ബായയേറ്റവന്റെ സംസാരവും. അവന്റെ പ്രവർത്തനങ്ങളും ആ വ്യക്തിയുടേതല്ല. മറിച്ച് ജിന്നിന്റേതാണെന്ന് നിസ്സംശയം മനസ്സിലാക്കാവുന്നതാണ്. പൂർവ്വികരായ മുസ്ലിം പണ്ഡിതരിൽ ഒരാളും ജിന്നു ബായയെ നിഷേധിച്ചിട്ടില്ല അത് നിഷേധിക്കുന്നവൻ ശരീരത്തെ നിഷേധിക്കുന്നവനാണ്.

അല്ലാമാ ഇബ്നൂൽ ഖയ്യിം (റ) പറയുന്നു : 'ബായ രണ്ട് തരമുണ്ട്. ഒന്ന്: ദുമിയിലെ ദുഷ്ടാത്മാക്കളുടെ പ്രവർത്തനഫലമായുണ്ടാകുന്ന ബായ. രണ്ട്: മാനസിക വിഭ്രാന്തി (ഹിസ്റ്റീരിയ) മൂലമുണ്ടാകുന്ന ബായ.

രണ്ടാമത്തേതിനാണ് മന:ശാസ്ത്രജ്ഞന്മാർ ചികിത്സ നിർണയിക്കുന്നത്. എന്നാൽ ദുഷ്ടാത്മാക്കൾ മൂലമുണ്ടാകുന്ന ബായയെ യിഷ്ണശാലികളായ വൈദ്യശാസ്ത്ര റിഷ്യരൻമാർ നിഷേധിച്ചിട്ടില്ല. മാത്രമല്ല ഉന്നതാത്മാക്കളുടെ പ്രവർത്തനത്തിലൂടെയാണ് അവക്ക് തടയിടേണ്ടത് എന്ന് അവർ സമർത്ഥിക്കുകയും ചെയ്യുന്നു. വൈദ്യശാസ്ത്ര ഉപത്ജ്ഞാതാവായ ഹിപ്പോക്രാറ്റസ് (460-370 BC പറയുന്നു. നാഡീവ്യൂഹത്തിന് വരുന്ന തളർച്ച കാരണത്താലും മറ്റു ശാരീരിക കാരണങ്ങളാലും ഉള്ള ബോധക്ഷയത്തിന് വൈദ്യശാസ്ത്രത്തിൽ മരുന്നുണ്ട്. എന്നാൽ ദുഷ്ടാത്മാക്കൾ മൂലമുള്ള ബോധക്ഷയത്തിന് മരുന്നു കൊണ്ട് പരിഹാരമാവില്ല.

അറിവില്ലാത്തവരും അവിവേകികളും നിരീശ്വരവാദത്തിൽ അടിമകനും കൊള്ളുകയും ചെയ്യുന്ന റിഷ്യരൻമാരാണ് ജിന്നു ബായ പോലുള്ളവയെ നിഷേധിക്കുന്നത് നാഡീവ്യൂഹങ്ങളുടെ തകരാറുകൾകൊണ്ട് ബോധക്ഷയം ഉണ്ടാകുമെന്ന അവരുടെ വാദം ശരിയാണ്. എന്നാൽ എല്ലാ

ബോധ ക്ഷയങ്ങളെയും അങ്ങിനെ കണക്കാക്കാവുന്നതല്ല.

അജ്ഞത മൂലം ദുഷ്ടാത്മാക്കളുടെ സ്വാധീനത്തെ നിഷേധിക്കുന്നവരുടെ വിവരക്കേട് പരിതാപകരവും പരിഹാസ്യവുമാണ്.

പിശാച് ബാധയുടെ ചികിത്സ രണ്ടുരൂപത്തിലാണ്. ബാധയേറ്റവൻ സ്വയം ചികിത്സിക്കലാണ് ഒരിനം. അത് ഒരു ആത്മ പ്രതിരോധമാർഗ്ഗമാണ്. മനോധൈര്യവും സ്വർഷ്ടാവില്ലാത്ത ദുഃഖവിശ്വാസവും ഇതിനാവശ്യമാണ്. മനസ്സും നാവും ഒരുമിച്ചുകൊണ്ട് അവനോട് രക്ഷതേടണം. ഇതൊരു തരം യുദ്ധമാണ്. ഒരു യുദ്ധം വിജയിക്കണമെങ്കിൽ ഏറ്റവും മികച്ച ആയുധവും അതുപയോഗിക്കാനുള്ള കായിക ശേഷിയും ഉണ്ടായിരിക്കണം. ഏതെങ്കിലും ഒന്നില്ലെങ്കിൽ മറ്റുള്ളതുകൊണ്ട് പ്രയോജനമില്ല. അവ രണ്ടും ഇല്ലാതായാൽ പറയേണ്ടതുമില്ലല്ലോ. ഇത്തരം മാനസിക ചികിത്സക്ക് തൗഹീദിലുള്ള ശരിയായ വിശ്വാസവും തവക്കുലും ദയദക്കിയും അനുപേക്ഷണീയമാണ്.

വിദഗ്ദ്ധരെ സമീപിച്ചുകൊണ്ടുള്ള ചികിത്സയാണ് രണ്ടാമത്തെയിനം. ചികിത്സകരും മുകളിൽ സൂചിപ്പിച്ച ഗുണഗണങ്ങളുള്ളവരായിരിക്കണം. ശ്രേഷ്ഠരായ ആളുകളിൽ ചിലർ ജിന്നുകളോട് പുറത്ത് പോകുമ്പോഴും എനോ, ബിസ്മില്ലാഹ് എന്നോ പറയുമ്പോഴേക്ക് അവരുടെ ആജ്ഞാ ശക്തിയാൽ ജിന്നു പുറത്തുപോയ അനുഭവങ്ങളുണ്ട്. നബി(സ) **انا رسول الله اخرج عدو الله** അല്ലാഹുവിന്റെ ശത്രുവേ, ഞാൻ അല്ലാഹുവിന്റെ ദൂതനാണ്, നീ പുറത്ത് പോകൂ എന്ന് പറയാറുണ്ടായിരുന്നു.

നമ്മുടെ ഗുരുവര്യൻ (ശൈഖുൽ ഇസ്ലാം ഇബ്നു തൈമിയ) ജിന്നു ചികിത്സാവിദഗ്ദ്ധരെ ജിന്നുബാധ ഒഴിപ്പിക്കാൻ അയക്കാറുണ്ടായിരുന്നു. അവർ ചെയ്യുകൊണ്ട് ജിന്നിനോട് പുറത്ത് പോകാൻ ശൈഖ് ആജ്ഞാ പിടിച്ചിട്ടുണ്ട്. ഈ പ്രവർത്തനം നിനക്ക് അനുവദനീയമല്ല എന്നു പറയുമ്പോൾ ജിന്നുബാധയേറ്റവൻ സുഖപ്പെടാറുണ്ടായിരുന്നു. ചില സന്ദർഭങ്ങളിൽ ജിന്നു ഒഴിയാൻ കൂട്ടാക്കിയില്ലെങ്കിൽ അതിനെ അടിച്ചൊഴിപ്പിക്കാറുണ്ടായിരുന്നു. എന്നാൽ ബാധയേറ്റവൻ ആ പ്രഹരത്തിന്റെ വേദന അറിയുമായിരുന്നില്ല. ഇത്തരം അനുഭവങ്ങൾക്ക് എത്രയോ തവണ ഞാൻ ദുക്സാക്ഷിയായിട്ടുണ്ട്.

ചുരുക്കത്തിൽ ജിന്നുബാധയേയും അതിന്റെ ചികിത്സയേയും അല്പജ്ഞാനികളും ബുദ്ധിശൂന്യരുമല്ലാതെ നിഷേധിക്കുകില്ല. പൈശാചിക ബാധകൾ അധികവും പിടിച്ചെടുത്തത് മതബോധമില്ലാത്തവരെയും ദൈവിക സ്മരണകളിൽനിന്നും പ്രാവചകാദ്ധ്യാപനത്തിൽനിന്നും അകന്നവരെയുമാണ്¹

ഉപരിസൂചിതമായ തെളിവുകളും പണ്ഡിതരുടെ ഏകോപിച്ചുള്ള അഭിപ്രായങ്ങളും മനുഷ്യരിൽ ജിന്നു പ്രവേശിക്കുമെന്ന് വ്യക്തമാക്കുന്നു. അത് നിഷേധിക്കുന്നവരുടെ വാദഗതികൾ ബാലിശങ്ങളാണ്. ശൈഖ് അലി ത്വൻതാവിക്ക് ഈ വിഷയത്തിൽ പിഴവ് സംഭവിച്ചിരിക്കുന്നു. സത്യം മനസ്സിലാക്കിയാൽ അത് സ്വീകരിക്കുമെന്ന് അദ്ദേഹം വാഗ്ദാനം ചെയ്തിട്ടുണ്ട്. ഈ വിശദീകരണം അദ്ദേഹത്തിന് പ്രയോജനകരമാകുമെന്ന പ്രതീക്ഷിക്കുന്നു.

ഹി:1407 ശവ്വാൽ 8ലെ സൗദിയിൽ നിന്ന് പ്രസിദ്ധീകരിക്കുന്ന 'അന്നദ്വ' ദിനപത്രത്തിൽ ഡോ: മുഹമ്മദ് ഇർഫാൻ നടത്തിയ പ്രസ്താവനയും യാഥാർത്ഥ്യവുമായി പൊരുത്തപ്പെടുന്നതല്ല. ജിന്നുബാധ ശാസ്ത്രത്തിന്റെ വെളിച്ചത്തിൽ നൂറുശതമാനവും അസംബന്ധമാണെന്നും വൈദ്യ ശാസ്ത്ര നിഘണ്ടുവിൽ അതിന് സ്ഥാനമില്ലെന്നും അദ്ദേഹം പ്രസ്താവിച്ചിരിക്കുന്നു. മതത്തെക്കുറിച്ചും അഹ്ലുസ്സുന്ന വൽജമാഅെയിലെ പണ്ഡിതരുടെ വിശ്വാസാർശങ്ങളെ സംബന്ധിച്ചുമുള്ള അജ്ഞതയാണ് അദ്ദേഹം അത്തരം ഒരു പ്രസ്താവനക്ക് മുതിർന്നത്. ദുരിപക്ഷം വൈദ്യ ശാസ്ത്രജ്ഞർക്കും ഇക്കാര്യം അറിയില്ല എന്നത് അതിനെ നിഷേധിക്കുന്നതിനുള്ള തെളിവാകുന്നില്ല. മറിച്ച് അവരുടെ അജ്ഞതയെയാണ് അത് വിളിച്ചറിയിക്കുന്നത്.

ബുദ്ധിയും സത്യസന്ധതയുമുള്ള പണ്ഡിതരെല്ലാം 'പിശാചുബാധ'യെ അംഗീകരിച്ചിട്ടുണ്ട്. ഈ വിഷയത്തിൽ അഹ്ലുസ്സുന്നവൽജമാഅയുടെ 'ഇജ്മാഅ്' ഉണ്ടെന്ന് ഇബ്നു തൈമിയ (റ)യും അബ്ദുൽ ഹസൻ അൽഅറി(റ)യുമെല്ലാം ചൂണ്ടിക്കാണിച്ചിട്ടുണ്ട്. വൈദ്യശാസ്ത്ര രംഗത്തെ പ്രമുഖരായ പലരും ഇക്കാര്യം അംഗീകരിച്ചിട്ടുണ്ടെന്ന് ഇബ്നുൽ ഖത്ത്ബ (റ) പറഞ്ഞത് നാം നേരത്തെ ഉദ്ധരിച്ചിട്ടുണ്ട്. അതിനാൽ ഇത്തരം അൽപജ്ഞാനി

1. സാദുൽമആദ് - വാ: 4 - പേ- 66-69

കളായ ഡോക്ടർമാരെയും അറിവില്ലാതെ സംസാരിക്കുന്നവരെയും പിൻതുടരാവതല്ല. അവരുടെ വാദങ്ങൾ മുഅ്തസിലുകളെ പോലെയുള്ള മുബ്തരിഇ് കളുടെ വിക്ഷണങ്ങളുടെ അനുകരണം മാത്രമാണ്.

മുകളിൽ സൂചിപ്പിച്ച ഹദീസുകളിൽ നിന്നും പണ്ഡിത വചനങ്ങളിൽ നിന്നും ജിന്നിനോട് സംസാരിക്കുന്നതും ഇസ്ലാമിലേക്ക് ക്ഷണിക്കുന്നതുമെല്ലാം ഇസ്ലാം അംഗീകരിക്കുന്നതാണെന്ന് വ്യക്തമായി. അവയൊന്നും തന്നെ സുറത്തു സ്യാദിൽ വിശദീകരിച്ചിട്ടുള്ള സുലൈമാൻ (അ) ന്റെ പ്രാർത്ഥനക്ക് വിരുദ്ധമാകുന്നില്ല. മനുഷ്യ ശരീരത്തിൽ പ്രവേശിച്ച ജിന്നിനോട് നന്ദ കൽപിക്കലും തിന്മ വിരോധിക്കലും പുറത്തുപോകാൻ വിസമ്മതിച്ചാൽ അടിച്ചു പുറത്താക്കലുമെല്ലാം നേരത്തെ സൂചിപ്പിച്ച മുർത്തുൻ സൂക്തത്തിന് വിരുദ്ധമാകുന്നില്ല. മാത്രമല്ല ഇത്തരം ചെയ്തികൾ അനിവാര്യവുമായി വരുന്നു. കാരണം അവയെല്ലാം അക്രമിയെ ചെറുക്കുക, അക്രമിക്കുമപ്പട്ട വന്നെ സഹായിക്കുക എന്നീ ഇനങ്ങളിൽ പെട്ടതാണ്. ഈ വിഷയ സംബന്ധമായി ഒട്ടേറെ ഹദീസുകൾ റിപ്പോർട്ട് ചെയ്യപ്പെട്ടിട്ടുണ്ട്.

മുസ്ലിം അബുദർദാഇൽനിന്ന് നിവേദനം ചെയ്യപ്പെട്ട ഹദീസ് അവയിൽ ഒന്നാണ്. നബി(സ) പറഞ്ഞു: അല്ലാഹുവിന്റെ ശത്രുവായ ഇബ്ലീസ് എന്നെ അക്രമിക്കുവാനായി ഒരു തീക്കെളിയുമായി വന്നു. അപ്പോൾ നിന്നിൽ നിന്ന് ഞാൻ അല്ലാഹുവോട് രക്ഷ തേടുന്നു, നിന്റെ മേൽ അല്ലാഹുവിന്റെ ശാപം ഉണ്ടാവട്ടെ എന്ന് ഞാൻ മൂന്ന് പ്രാവശ്യം പറഞ്ഞു. പക്ഷേ അവൻ പിൻവാങ്ങാൻ തയ്യാറായില്ല. അപ്പോൾ ഞാനവനെ പിടികൂടുവാൻ തീരുമാനിച്ചു. സുലൈമാൻ(അ) ന്റെ പ്രാർത്ഥന ഇല്ലായിരുന്നുവെങ്കിൽ അവനെ ഞാൻ ബന്ധിക്കുകയും മദീനയിലെ കുട്ടികൾക്ക് ഒരു നേരമ്പോക്കാക്കി മാറ്റുകയും ചെയ്യുമായിരുന്നു.

മുകളിൽ ഉദ്ധരിച്ച തെളിവുകളും പണ്ഡിതവചനങ്ങളും ഒരു സത്യാനേഷിക്ക് യാഥാർത്ഥ്യം മനസ്സിലാക്കുവാൻ പര്യാപ്തങ്ങളാണ്.

നമ്മെ അല്ലാവു സൻമാർഗികളാക്കട്ടെ.
ആമീൻ.